

II

(Atti mhux legiżlattivi)

DEĊIŻJONIJIET

DEĊIŻJONI TAL-KUMMISSJONI

tal-25 ta' Lulju 2012

dwar l-ghajjnuna mill-Istat SA.23839 (C 44/2007) ta' Franza favur l-impriża FagorBrandt

(notifikata bid-dokument C(2012) 5043)

(It-test bil-Franċiż biss huwa awtentiku)

(Test b'relevanza għaż-ŻEE)

(2013/283/UE)

IL-KUMMISSJONI EWROPEA,

wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 108(2), l-ewwel subparagrafu tiegħu ⁽¹⁾,

wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

wara li l-partijiet interessati ġew mistiedna jressqu l-kummenti tagħhom skont dawn l-Artikoli ⁽²⁾, u wara li ġew ikkunsidrati dawn il-kummenti,

Billi:

1. PROĊEDURA

(1) B'ittra ddatata s-6 ta' Awwissu 2007, Franza nnotifikat lill-Kummissjoni b'ghajjnuna għar-ristrutturar favur il-grupp FagorBrandt.

⁽¹⁾ B'effett mill-1 ta' Diċembru 2009, l-Artikoli 87 u 88 tat-Trattat tal-KE saru l-Artikoli 107 u 108, rispettivament, tat-Trattat dwar il-Funzjonament tal-Unjoni Ewropea ("TFUE"). Fiz-żewġ każijiet, id-dispożizzjonijiet huma identiċi fis-sustanza. Għall-finijiet ta' din id-Deċiżjoni, ir-referenzi għall-Artikoli 107 u 108 tat-TFUE jinftiehm, jekk ikun il-każ, bhala referenzi għall-Artikoli 87 u 88 rispettivament tat-Trattat dwar il-KE. It-TFUE dahhal ukoll ċerti modifiki fit-terminologija, pereżempju "Komunità" tinbidel b'"Unjoni", "suq komuni" tinbidel b'"suq intern" u "Qorti Ġenerali" tinbidel b'"Qorti". It-terminologija użata f'din id-deċiżjoni hija dik tat-TFUE.

⁽²⁾ ĠU C 275, 16.11.2007, p. 18.

(2) Permezz ta' ittra ddatata l-10 ta' Ottubru 2007, il-Kummissjoni infurmat lil Franza bid-deċiżjoni tagħha li tiftah il-proċedura stabbilita fl-Artikolu 108(2) tat-Trattat dwar il-Funzjonament tal-Unjoni Ewropea (minn hawn 'il quddiem it-"TFUE") fir-rigward ta' din l-ghajjnuna.

(3) Id-deċiżjoni tal-Kummissjoni li tiftah il-proċedura (minn hawn 'il quddiem "id-deċiżjoni tal-ftuh tal-proċedura") ġiet ippubblikata f'Il-Ġurnal Uffiċjali tal-Unjoni Ewropea ⁽³⁾. Il-Kummissjoni sejhet lill-partijiet interessati biex jippreżentaw l-osservazzjonijiet tagħhom dwar l-ghajjnuna inkwistjoni.

(4) Il-Kummissjoni rċeviet l-osservazzjonijiet ta' tliet partijiet interessati, li huma żewġ kompetituri u l-benefiċjarju tal-ghajjnuna. Electrolux issottomettiet xi osservazzjonijiet b'ittra ddatata l-14 ta' Diċembru 2007. Wara laqgħa mas-servizzi tal-Kummissjoni fl-20 ta' Frar 2008, din l-impriża sottomettiet xi osservazzjonijiet ohra b'ittra ddatata s-26 ta' Frar 2008 u tat-12 ta' Marzu 2008. Kompetitur li jixtieq jibqa' anonimu sottometta xi osservazzjonijiet b'ittra ddatata s-17 ta' Diċembru 2007 ⁽⁴⁾. FagorBrandt issottometta xi osservazzjonijiet b'ittra ddatata s-17 ta' Diċembru 2007. Il-Kummissjoni tat dawn l-osservazzjonijiet lil Franza bl-ittri ddatati l-15 ta' Jannar 2008 u t-13 ta' Marzu 2008 filwaqt li tatha l-possibbiltà li tikkumenta dwarhom u rċeviet il-kummenti tagħha rispettivament b'ittra ddatata l-15 ta' Frar 2008 u b'dokument sottomess waqt il-laqgħa tat-18 ta' Marzu 2008 (ara l-premessa (5)).

⁽³⁾ Ara n-nota ta' qiegħ il-paġna nru 2.

⁽⁴⁾ Il-parti interessata inkwistjoni kienet talbet għall-estensjoni taż-żmien ta' xahar biex tissottometti kummenti bit-telefon u b'ittra ddatata s-16 ta' Diċembru 2007, u l-Kummissjoni ma opponietx għal dan.

- (5) B'ittra ddatata t-13 ta' Novembru 2007, Franza tat l-osservazzjonijiet tagħha lill-Kummissjoni dwar id-deċiżjoni tal-ftuh tal-proċedura. Fit-18 ta' Marzu 2008, saret laqgħa bejn is-servizzi tal-Kummissjoni, l-awtoritajiet Franciżi u FagorBrandt. Wara din il-laqgħa, l-awtoritajiet Franciżi sottomettew xi informazzjoni b'ittri ddatati l-24 ta' April 2008 u s-7 ta' Mejju 2008. Saret laqgħa oħra bejn l-istess partijiet fit-12 ta' Ġunju 2008. Wara din il-laqgħa, l-awtoritajiet Franciżi sottomettew xi informazzjoni b'ittra ddatata d-9 ta' Lulju 2008. Fil-15 ta' Lulju 2008, il-Kummissjoni talbet għal informazzjoni addizzjonali, li għet ipprovduta mill-awtoritajiet Franciżi fis-16 ta' Lulju 2008.
- (6) Fil-21 ta' Ottubru 2008, il-Kummissjoni hadet deċiżjoni pożittiva taht ċerti kundizzjonijiet dwar l-ghajjnuna għar-ristrutturar ta' EUR 31 miljun mogħtija lil FagorBrandt ⁽⁵⁾ (minn hawn 'il quddiem "id-deċiżjoni tal-21 ta' Ottubru 2008").
- (7) Din id-deċiżjoni għet annullata mill-Qorti fl-14 ta' Frar 2012 ⁽⁶⁾ (minn hawn 'il quddiem "is-sentenza tal-Qorti tal-14 ta' Frar 2012") minhabba żewġ żbalji manifesti fl-evalwazzjoni: minn naħa waħda, miżura kompensatorja tqieset bħala mhux valida u, min-naħa l-oħra, kien hemm nuqqas ta' analiżi tal-effett kumulattiv fuq il-kompetizzjoni ta' għajjnuna qadima mhux kompatibbli mogħtija mill-awtoritajiet Taljani (minn hawn 'il quddiem imsejha "l-ghajjnuna Taljana") li kienet għadha ma għetx irkuprata, mal-ghajjnuna approvata.
- (8) B'konsegwenza ta' dan, il-Kummissjoni jkollha tiehu deċiżjoni finali għdida. F'konformità mal-gurisprudenza tal-Qorti ⁽⁷⁾, il-Kummissjoni ma tistax ma tqisx l-informazzjoni li kellha dak iż-żmien, jiġifieri fil-21 ta' Ottubru 2008 (ara t-Taqsim "6.2.2. Qafas taż-żmien tal-analiżi").

2. DESKRIZZJONI

- (9) L-ghajjnuna inkwistjoni hija għajjnuna għar-ristrutturar. L-ammont previst tal-ghajjnuna huwa ta' EUR 31 miljun. Din l-ghotja ġejja mill-Ministeru Franciż tal-Ekonomija, tal-Finanzi u tax-Xogħol. Il-benefiċjarju tal-ghajjnuna huwa FagorBrandt S.A., li għandu bosta sussidjarji li fi hdanhom isiru l-attivitajiet ta' produzzjoni u ta' kummerċjalizzazzjoni.
- (10) L-awtoritajiet Franciżi jindikaw li, bir-riżorsi disponibbli, u fin-nuqqas ta' għajjnuna mill-Istat, FagorBrandt S.A. ma jkunx kapaċi jhabbat wiċċu mad-diffikultajiet li jinsab

fihom. Skont Franza, l-ghotja diretta ta' EUR 31 miljun tippermetti li jithallsu nofs il-hlasijiet tar-ristrutturar ⁽⁸⁾.

- (11) Il-grupp FagorBrandt (minn hawn 'il quddiem "FagorBrandt") huwa indirettament il-proprjetà tal-kumpanija Fagor Electrodomeísticos S. Coop (minn hawn 'il quddiem "Fagor"), kooperattiva taht il-liġi Spanjola. Il-kapital ta' din il-kumpanija kooperattiva huwa mqassam bejn madwar 3 500 membru (impjegati-assoċjati), u l-ebda wiehed minnhom ma jista' jkun fil-pussess ta' aktar minn 25 % tal-kapital tal-kooperattiva.
- (12) Fagor stess hija parti minn grupp ta' kooperattivi bl-isem ta' Mondragón Corporación Cooperativa (minn hawn 'il quddiem "MCC"), li fi hdanha kull kooperattiva żżomm l-awtonomija ġuridika u finanzjarja tagħha. Fagor tappartjeni għad-diviżjoni "Domestika" tal-grupp settorjali "Industria" tal-MCC.
- (13) FagorBrandt kellha fatturat ta' EUR 903 miljun fl-2007. Hija prezenti fl-oqsma kollha tal-apparat domestiku kbir, u b'hekk ikopri tliet gruppi kbar ta' prodotti: il-ħasil (magni tal-ħasil tal-platti, magni tal-ħasil tal-hwejjeġ, magni tat-tnixxif tal-hwejjeġ, magni tal-ħasil u tat-tnixxif tal-hwejjeġ), it-tkessih (friġġijiet, chest freezers u frizers wieqfa) u t-tisjir (fran tradizzjonali, majkrowejvs, kukers, hobs, hoods).
- (14) Fid-deċiżjoni għall-ftuh tal-proċedura, il-Kummissjoni esprimiet dubji dwar il-hames raġunijiet li ġejjin: riskju ta' evażjoni tal-projbizzjoni ta' għoti ta' għajjnuna għar-ristrutturar lill-impriżi għodda; riskju ta' evażjoni tal-obbligu ta' rimborż tal-ghajjnuna inkompatibbli; dubju dwar ir-ritorn tal-impriża għall-vijabilità fit-tul; insuffiċjenza tal-miżuri kompensatorji; dubju dwar il-limitazzjoni tal-ghajjnuna għall-minimu meħtieġ, u b'mod partikolari dwar il-kontribuzzjoni tal-benefiċjarju.

3. RAĠUNIJET LI WASSLU GĦALL-FTUH TAL-PROĊEDURA

3.1. Riskju ta' evażjoni tal-projbizzjoni ta' għoti ta' għajjnuna għar-ristrutturar lill-impriżi għodda;

- (15) Peress li FagorBrandt twaqqfet f'Jannar 2002, huwa kien, skont il-punt 12 tal-Linji gwida Komunitarji dwar l-ghajjnuna mill-Istat għas-salvataġġ u r-ristrutturar ta' impriżi f'diffikultà (minn hawn 'il quddiem "il-linji gwida dwar l-ghajjnuniet għar-ristrutturar") ⁽⁹⁾ impriża għdida sa Jannar 2005, jiġifieri tliet snin wara li twaqqfet. Dan ifisser li kemm fil-mument meta l-impriża ibbenefikat mill-eżenzjoni fiskali li kienet prevista fl-Artikolu 44f tal-Kodiċi Ġenerali tat-Taxxa (minn hawn 'il quddiem imsejha "l-ghajjnuna 44f"), kif ukoll fil-mument meta, f'Diċembru 2003, il-Kummissjoni ddikjarat li din l-ghajjnuna kienet

⁽⁵⁾ ĠU L 160, 23.9.2009, p. 11.

⁽⁶⁾ Is-Sentenza tal-Qorti tal-14 ta' Frar 2012, Electrolux u Whirlpool Europe vs. Il-Kummissjoni (T-115/09 u T-116/09, għadhom ma ġewx ippubblikati fil-Ġabra)

⁽⁷⁾ Ara s-sentenza tal-Qorti tad-9 ta' Lulju 2008, Alitalia vs Il-Kummissjoni, T-301/01, Ġabra p. II-01753.

⁽⁸⁾ Għal deskriżzjoni tal-pjan ta' ristrutturar ara l-punt 11 u l-punti sussegwenti tad-deċiżjoni ta' ftuh tal-proċedura.

⁽⁹⁾ ĠU C 244, 1.10.2004, p. 2.

inkompatibbli u ordnat l-irkupru tagħha ⁽¹⁰⁾, FagorBrandt kienet impriza ġdida. Skont il-punt 12 tal-linji gwida dwar l-ghajnuniet ghar-ristrutturar, ma kinitx eliġibbli għal ghajnuna ghar-ristrutturar. Għaldaqstant, il-fatt li meta l-impriza ma baqghetx impriza ġdida u għalhekk saret eliġibbli biex tircievi ghajnuniet ghar-ristrutturar, Franza kienet għadha ma rkupratx l-ghajnuna li kienet iddikjarata bhala inkompatibbli f'Diċembru 2003 jista' jitqies bhala evażjoni tal-projbizzjoni prevista fil-punt 12 tal-linji gwida dwar l-ghajnuniet ghar-ristrutturar.

3.2. Riskju ta' evażjoni tal-obbligu ta' rimborż tal-ghajnuna inkompatibbli

- (16) Wara li osservat li deher li l-biċċa l-kbira tal-ghajnuna nnotifikata kellha tintuża biex tiffinanzja r-rimborż tal-ghajnuna 44f, il-Kummissjoni iddubitata jekk din l-ghajnuna nnotifikata tikkostitwix evażjoni tal-obbligu ta' rimborż ta' din l-ghajnuna inkompatibbli u jekk tnehhix is-sustanza u l-effett utli tal-irkupru ta' din l-ghajnuna.

3.3. Dubji dwar il-vijabilità fit-tul tal-impriza

- (17) Fir-rigward tar-ritorn tal-impriza għall-vijabilità fit-tul, il-Kummissjoni esprimiet żewġ dubji. Minn naha, wara li osservat li l-fatturat mistenni għall-2007 żdied b'madwar 20 % meta mqabbel ma' dak tas-sena ta' qabel, il-Kummissjoni staqsiet fuq liema elementi kien ibbażat dan it-tbassir. Min-naha l-oħra, il-Kummissjoni nnutat li l-pjan ghar-ristrutturar ma kienx jindika kif FagorBrandt kienet se tagħmel biex tiffaċċja r-rimborż tal-ghajnuna inkompatibbli li nġhatat lis-sussidjarja Taljana tagħha.

3.4. Insuffiċjenza tal-miżuri kompensatorji

- (18) Il-Kummissjoni esprimiet ukoll xi dubji jekk in-nuqqas ta' implimentazzjoni tal-miżuri kompensatorji addizzjonali flimkien ma' dawk li diġà ttehdut fil-qafas tal-pjan ghar-ristrutturar kienx aċċettabbli. Il-Kummissjoni fakkret li:

- (i) il-linji gwida dwar l-ghajnuniet ghar-ristrutturar (il-punti 38 sa 41) jobbligaw lill-benefiċjarji li jissodisfaw il-kriterju ta' "impriza kbira" li jimplimentaw xi miżuri kompensatorji;
- (ii) minn naha, mingħajr l-ghajnuna, FagorBrandt tohrog mis-suq u, min-naha l-oħra, il-kompetituri ta' FagorBrandt huma, fil-maġġoranza tagħhom, Ewropej. B'konsegwenza ta' dan it-tluq ta' FagorBrandt ikun jippermetti lill-kompetituri Ewropej iżidu l-bejgħ u l-produzzjoni tagħhom għal ammonti sinifikattivi;

⁽¹⁰⁾ Deciżjoni tal-Kummissjoni tas-16 ta' Diċembru 2003, dwar l-iskema ta' ghajnuniet mill-Istat implimentata minn Franza għall-akkwist ta' imprizi f'diffikultà, ĠU L 108, 16 ta' April 2004, p. 38.

- (iii) jidher li l-miżuri kollha diġà implimentati, fuq il-bażi tal-punt 40 tal-linji gwida dwar l-ghajnuniet ghar-ristrutturar, ma jistgħux jitqiesu bhala miżuri kompensatorji;

- (iv) fl-aħhar nett, il-Kummissjoni enfazzat li l-linji gwida li kienu fis-seħh meta ġew investigati l-każijiet Bull ⁽¹¹⁾ u Euromoteurs ⁽¹²⁾, li kienu invokati minn Franza, ma kinux jobbligaw l-implimentazzjoni ta' miżuri kompensatorji. Hija indikat ukoll differenzi oħra ewlenin bejn dawn il-każijiet u l-każ preżenti.

3.5. Dubji dwar il-kontribuzzjoni tal-benefiċjarju

- (19) Fl-aħhar nett, il-Kummissjoni esprimiet dubji dwar jekk il-kundizzjonijiet previsti fil-punti 43 u 44 tal-linji gwida dwar l-ghajnuniet ghar-ristrutturar ġewx sodisfatti. Minn naha, l-awtoritajiet Franciżi ma inkludewx ir-rimborż tal-ghajnuna 44f fl-ispejjeż ghar-ristrutturar u, min-naha l-oħra, l-awtoritajiet Franciżi ma spjegawx minn fejn kienu ġejjin ċerti ammonti mniżżlin bhala "sforz proprju tal-benefiċjarju".

4. OSSERVAZZJONIJIET TAL-PARTIJIET INTERESSATI

4.1. Osservazzjonijiet tal-impriza Electrolux

- (20) Electrolux tindika li sabiex tiffaċċja l-isfidi tal-kompetizzjoni dinjija, hija implimentat xi pjaniet ghar-ristrutturar kbar u għaljin ħafna. Sabiex tibqa' kompetittiva, l-impriza kienet obligata tiehu miżuri drastici bħall-ghelug ta' tmien fabbriki fl-Ewropa tal-Punent, il-produzzjoni tagħhom tressqet prinċipalment lejn fabbriki oħra li jeżistu fl-Ewropa u lejn fabbriki godda fil-Polonja u fl-Ungerija. Il-maġġoranza tal-impriži tas-settur "apparat domestiku kbir" għamlu operazzjonijiet ghar-ristrutturar simili. B'konsegwenza ta' dan, din l-impriza tilmenta dwar il-fatt li FagorBrandt tista' tiehu sussidju biex tiffaċċja sitwazzjoni li l-bqija tas-settur għandu jaffronta mingħajr ma jircievi ghajnuna simili. L-ghajnuna tikkostitwixxi distorsjoni tal-kompetizzjoni b'dannu għal impriži oħra.

4.2. Osservazzjonijiet tat-tieni kompetitur

- (21) L-ewwel nett, dan il-kompetitur, li jixtieq jibqa' anonimu, iqis li l-ghajnuna ppjanifikata mhux se tippermetti li l-impriza terġa' tistabbilixxi l-vijabilità fit-tul. Huwa jqis li riorganizzazzjoni industrijali sostanzjali hija meħtieġa biex tiżgura s-sopravivenza tal-impriza. Madankollu, dan il-kompetitur iqis li FagorBrandt mhux se jkollha mezzi biex tiffinanzja l-investimenti meħtieġa. L-ghajnuna

⁽¹¹⁾ Deciżjoni tal-Kummissjoni tal-1 ta' Diċembru 2004 dwar l-ghajnuna mill-Istat li Franza qed tippjana li timplimenta favur il-kumpanija Bull, ĠU L 342, 24.12.2005, p.81, il-premessi 55 sa 63.

⁽¹²⁾ Deciżjoni tal-Kummissjoni tas-26 ta' April 2006 dwar l-ghajnuna mill-Istat li Franza qed tippjana li timplimenta favur Euromoteurs, ĠU L 307, 7.11.2006, p. 213, il-premessi 30 sa 31 u 42.

lanqas ma hi se tippermetti li FagorBrandt tilhaq id-daqs mehtieg biex ittejjeb il-pożizzjoni tagħha fin-negozjati fir-rigward tad-distributuri kbar li jippreferu l-fornituri li għandhom preżenza aktar importanti importanti fl-Unjoni Ewropea.

- (22) It-tieni nett, il-kompetitur iqis li l-ghajjnuna mhijiex limitata għall-minimu mehtieg għaliex FagorBrandt tista' tikseb il-finanzjamenti mehtieġa għar-ristrutturar tagħha mill-azzjonist tagħha u mill-kooperattiva (jiġifieri l-MCC, li jagħmel parti minnha l-bank Caja Laboral) li lilha jappartjeni dan tal-aħhar.
- (23) It-tielet nett, il-kompetitur iqis li l-ghajjnuna x'aktarx taffettwa l-kompetizzjoni u l-kummerċ bejn l-Istati Membri. Minn naħa, il-maġġoranza tal-imprizi tas-settur jipproduċu fl-Ewropa u għalhekk jistgħu jitqiesu bħala Ewropej. Il-kompetituri Azjatici u Torok huma preżenti b'mod sinifikanti biss fuq ċerti prodotti. Min-naħa l-oħra, FagorBrandt hijaa l-hames l-akbar attur fuq il-livell Ewropew u għandha pożizzjoni b'sahhitha fis-swieq Franċiżi, Spanjoli u Pollakki. B'konsegwenza ta' dan, il-kompetitur iqis li, fin-nuqqas ta' miżuri kompensatorji, l-ghajjnuna ma tkunx tista' tiġi ddikjarata kompatibbli mill-Kummissjoni.
- (24) Ir-raba' nett, l-ghotja fil-passat ta' ghajjnuniet illegali minn Franza u l-Italja jwasslu għal żewġ konkluzjonijiet: minn naħa, id-diffikultajiet ta' FagorBrandt huma rikorrenti, u dan jitfa' dubju fuq il-vijabilità tagħha; min-naħa l-oħra, l-ghajjnuna nnotifikata probabbilment tintuża għar-rimborż tal-ghajjnuniet illegali, u b'hekk tkun qiegħda ssir evażjoni tar-rimborż.

4.3. Osservazzjonijiet ta' FagorBrandt

- (25) L-osservazzjonijiet ta' FagorBrandt huma simili għall-osservazzjonijiet tal-awtoritajiet Franċiżi, li huma migbura fil-qosor hawn taht.

5. KUMMENTI TA' FRANZA

5.1. Kummenti ta' Franza dwar id-deċizzjoni tal-ftuħ tal-proċedura

- (26) Fir-rigward ta' evażjoni possibbli tal-projbizzjoni tal-ghotjiet ta' ghajjnuniet għar-ristrutturar għall-imprizi godda, l-awtoritajiet Franċiżi ma jikkontestawx il-fatt li FagorBrandt għandha tiġi kkunsidrata bħala "impriza ġdida" matul it-tliet snin mit-twaqqif tagħha b'mod konformi mal-punt 12 tal-linji gwida dwar l-ghajjnuniet għar-ristrutturar. Madankollu, huma josservaw li l-kwistjoni tal-possibbiltà ta' ghajjnuna għar-ristrutturar għall-benefiċċju ta' FagorBrandt bdiet tiġi kkunsidrata biss fl-2006 wara d-diffikultajiet li habbtet wiċċha magħhom mill-2004 u minhabba d-deterjorazzjoni tas-sitwazzjoni finanzjarja tagħha mill-2005, jiġifieri matul il-hames sena tal-eżistenza tagħha. Fi kliem iehor, l-impriza ma kellhiex raġunijiet biex titlob għal ghajjnuna għar-ristrutturar qabel ma kienet f'sitwazzjoni li tiġi ġustifikata din l-ghaj-

nuna, jiġifieri fl-2006. B'konsegwenza ta' dan, ma hemm l-ebda kwistjoni dwar evażjoni possibbli tar-Regolament tat-tliet snin".

- (27) Fir-rigward tal-possibbiltà li l-ghajjnuna nnotifikata tneħhi l-effett utli tal-obbligu ta' rimborż, Franza tfakkar li l-impriza mhijiex f'diffikultà biss minhabba r-rimborż tal-ghajjnuna. Id-diffikultajiet finanzjarji fil-fatt bdew fl-2004 u s-sitwazzjoni marret hafna għall-agħar fl-2005 u l-2006. Kif ikkonkludiet il-Kummissjoni fid-deċizzjoni tal-ftuħ tal-proċedura, l-impriza hija tassew f'diffikultà skont il-linji gwida dwar l-ghajjnuniet għar-ristrutturar. Minn dan Franza tikkonkludi li l-impriza hija, skont dan, eliġibbli għal ghajjnuna għar-ristrutturar jekk il-kundizzjonijiet l-oħra għal ghajjnuna bħal din jkun sodisfatti wkoll. Ma hemm l-ebda kwistjoni jekk l-impriza jirnexxix tasal sas-sena 2007 jew l-2008 jekk ma jkollhiex thallas lura l-ghajjnuna, għaliex ir-rimborż tal-ghajjnuna huwa obligatorju, u dan hareġ mid-deċizzjoni negattiva tal-Kummissjoni dwar l-iskema tal-Artikolu 44f fl-2003. Għalhekk hija tassew l-akkumulazzjoni tad-diffikultajiet finanzjarji li tiġi ġustifikata t-talba għall-ghajjnuna, diffikultajiet li ġejjin mill-ispejjeż għar-ristrutturar diġà mħallsa mill-impriza, min-nuqqas ta' finalizzazzjoni tar-ristrutturar u wkoll mill-ispejjeż kollha l-oħra li l-impriza għandha tqis, u dan jinkludi r-rimborż tal-ghajjnuna.
- (28) Rigward ir-ritorn għall-vijabilità fit-tul u ż-żewġ dubji relatati li jissemmew fid-deċizzjoni tal-ftuħ, l-awtoritajiet Franċiżi josservaw l-elementi li ġejjin. Fir-rigward tat-tbassir dwar iż-żieda b'20% tal-fatturat tal-2007 meta mqabbel mas-sena finanzjarja 2006, dan jista' jiġi spjegat prinċipalment mill-modifikazzjoni tal-medda tal-attivitàjiet ta' FagorBrandt li saret fl-2006. Fir-rigward tan-nuqqas ta' konsiderazzjoni tar-rimborż tal-ghajjnuna illegali mogħtija lis-sussidjarja Taljana (allokata fil-qafas tat-tehid ta' kontroll tal-attivitàjiet tal-apparati domestiċi ta' Ocean Spa minn Brandt Italia), l-awtoritajiet Franċiżi jindikaw li dan ir-rimborż ma għandux jaffettwa l-vijabilità tal-impriza, meta jitqies li l-ammont li fl-aħħar għandu jithallas minn Brandt Italia għandu jkun inqas minn EUR 200 000, peress li l-bilanċ huwa mħallas mill-bejgieħ tal-attivitàjiet inkwistjoni.

- (29) Fir-rigward tan-nuqqas ta' miżuri kompensatorji, Franza tirrepeti li l-impriza kienet diġà bieġet il-kumpanija Brandt Components fl-2004 (is-sit ta' Nevers). Min-naħa l-oħra, il-kumpanija naqset il-kapaċità ta' produzzjoni tagħha billi waqfet il-produzzjoni ta' chest freezers u ta' majkrowejvs għalihom wahidhom. L-awtoritajiet Franċiżi jfakkru wkoll li l-ghajjnuna wasslet għal distorsjoni żgħira hafna, u dan inaqqas il-htieġa ta' miżuri kompensatorji. Fil-fatt, FagorBrandt għandha anqas minn [0-5] % (*) tas-sehem tas-suq fil-livell Ewropew, li huwa ammont żgħir hafna meta mqabbel mal-kompetituri ewlenin tagħha. L-awtoritajiet Franċiżi jqisu wkoll li l-preżenza tal-impriza fis-suq tippermetti li jiġu evitati sitwazzjonijiet ta' oligopolju. Matul il-proċedura ta' investigazzjoni formali, l-awtoritajiet Franċiżi pproponew li jimplementaw xi miżuri kompensatorji addizzjonali.

(*) Sigriet tan-negozju.

(30) Fir-rigward tad-dubji tal-Kummissjoni dwar il-limitazzjoni tal-ghajjnuna għall-minimu u l-kontribuzzjoni proprja tal-benefiċjarju, l-awtoritajiet Franciżi josservaw l-elementi li ġejjin. Fir-rigward tan-nuqqas ta' konsiderazzjoni tar-rimborż tal-ghajjnuna fl-ispejjeż għar-ristrutturar, huma jindikaw li r-rimborż ta' ghajjnuna inkompatibbli ma jistax ikun, *a priori*, ikkwalfikat bhala spejjeż għar-ristrutturar. Fir-rigward tal-"isforz proprju tal-benefiċjarju" kif imsemmi fin-notifika, l-awtoritajiet Franciżi jispjegaw li dan kien self mill-bank.

5.2. Kummenti ta' Franza dwar l-osservazzjonijiet tal-partijiet interessati

(31) Fir-rigward tal-kummenti ta' Electrolux, Franza tenfasizza li l-miżuri għar-ristrutturar li ttiehdu minn Electrolux u minn kompetituri oħra ma kellhomx l-iskop li jirrangaw is-sitwazzjoni ekonomika diffiċli iżda li jsaħhu pożizzjoni fis-suq tal-apparat domestiku kbir. Għaldaqstant, Franza tqis li s-sitwazzjonijiet ta' FagorBrandt u l-kompetituri tagħha, li barra minn hekk għandhom mezzi finanzjarji hafna akbar minhabba li huma ta' daqs akbar, ma humiex komparabbli.

(32) Fir-rigward tal-kummenti dwar il-vijabilità fit-tul ta' FagorBrandt mill-impriza li talbet li tibqa' anonima, l-awtoritajiet Franciżi jenfasizzaw, l-ewwel nett, li FagorBrandt hadet xi miżuri li għall-ewwel kellhom l-iskop li "jwaqqfu t-telf u jsaħhu l-margini ta' qligh sabiex tkun tista', fl-aħhar, tilhaq pożizzjoni aħjar fis-suq, b'mod partikolari bl-iżvilupp ta' [...]".

(33) Fir-rigward tal-affermazzjoni li l-ghajjnuna mhijiex limitata għall-minimu għaliex FagorBrandt tista' ssib finanzjament mill-azzjonisti tagħha, l-awtoritajiet Franciżi jenfasizzaw li l-MCC mhijiex kumpanija holding iżda moviment kooperattiv. F'dan il-moviment kooperattiv, kull kooperattiva inkluda Fagor jew il-bank Caja Laboral hija indipendenti u tiddependi fuq id-deċiżjonijiet tal-haddiema-kooperaturi proprji tagħha, li huma l-proprjetarji. Għalhekk, FagorBrandt tista' biss tiddependi fuq l-appoġġ finanzjarju ta' Fagor, li hija limitata għall-kapaċitajiet attwali ta' din tal-aħhar. L-akkwist ta' FagorBrandt naqqas il-margini ta' manuvrar ta' Fagor fil-fondi u Fagor illum ma tistax tapprova finanzjamenti aktar għoljin minn ċertu livell.

(34) It-tielet nett, b'risposta għall-effetti negattivi preżunti fuq il-kompetizzjoni, l-awtoritajiet Franciżi nnutaw xi kontra-dizzjonijiet fl-osservazzjonijiet tal-parti interessata li talbet li tibqa' anonima. Minn naħa din tal-aħhar tafferma li l-ghajjnuna tista' taffettwa l-kundizzjonijiet tal-kompetizzjoni fi hdan is-suq Ewropew. Min-naħa l-oħra, hija tafferma li FagorBrandt għandha daqs zghir wisq meta mqabbel mal-impriza ewlenin, u dan ipoġġi l-vijabilità tagħha fil-periklu. Barra minn hekk, fir-rigward tan-nuqqas ta' miżuri kompensatorji, l-awtoritajiet Franciżi jfakkru li huma diġà implimentaw xi miżuri kompensatorji validi u li qeghdin jipproponu li jimplimentaw oħrajn godda.

(35) Ir-raba' nett, b'risposta għall-affermazzjonijiet ibbażati fuq l-ghotjiet fil-passat ta' ghajjnuniet illegali minn Franza u l-Italja, Franza tfakkar li dawn l-ghajjnuniet illegali ma kinux qeghdin jimmiraw għal programm ta' ristrutturar tal-impriza iżda sistema bl-iskop li tiffavorixxi ż-żamma

tax-xogħol fit-territorju. Barra minn hekk, Franza tenfasizza, fuq il-bażi tal-informazzjoni pprovduta fis-17 ta' Diċembru 2007 lill-Kummissjoni minn FagorBrandt, li ma hemm l-ebda relazzjoni reali bejn l-ammont tal-ghajjnuna allokata (madwar EUR 20 miljun ta' ghajjnuna netta wara t-taxxa) u l-ammont tal-ghajjnuna inkompatibbli (madwar EUR 27,3 miljun wara l-kalkolu tal-imghax). Barra minn hekk, l-ispejjeż għar-ristrutturar ġew evalwati għal EUR 62,5 miljun u għalhekk huma hafna aktar mill-ammont mitlub tal-ghajjnuna għar-ristrutturar. Fl-aħhar nett, huma jfakkru fin-natura funġibbli tal-infiq.

(36) Fir-rigward tal-kummenti li sottomettiet FagorBrandt lill-Kummissjoni, l-awtoritajiet Franciżi jindikaw li huma jaqblu mal-elementi ta' kjarifika, aktar u aktar minhabba li dawn ġew ippreżentati bhala supplement għall-osservazzjonijiet tagħhom stess.

6. EVALWAZZJONI TAL-GHAJNUNA

6.1. Eżistenza ta' ghajjnuna skont it-tifsira tal-Artikolu 107(1) tat-TFUE

(37) Il-Kummissjoni tqis li l-miżura tikkostitwixxi ghajjnuna mill-Istat skont l-Artikolu 107(1) tat-TFUE. Hija tiehu l-forma ta' ghotja mill-gvern Franciż u b'konsegwenza ta' dan hija ffinanzjata mir-riżorsi tal-Istat u attribwibbli għall-Istat. Il-miżura tindirizza b'mod uniku lil FagorBrandt u għalhekk hija selettiva. L-ghotja tiffavorixxi lil FagorBrandt billi ttiha riżorsi addizzjonali u tevitaha milli twaqqaf l-attivitajiet tagħha. Għalhekk, din il-miżura thedded li tohloq distorsjoni fil-kompetizzjoni bejn il-produtturi ta'apparat domestiku kbir. Fl-aħhar nett, is-suq tal-apparat domestiku kbir huwa kkaratterizzat minn kummerċ importanti bejn l-Istati Membri. B'konsegwenza ta' dan, il-Kummissjoni tikkonkludi li l-miżura nnotifikata tikkostitwixxi ghajjnuna mill-Istat. Franza ma tikkontestax din il-konkluzjoni.

6.2. Bażi ġuridika tal-evalwazzjoni

6.2.1. Bażi ġuridika tal-kompatibilità tal-ghajjnuna

(38) L-Artikolu 107(2 u 3) tat-TFUE jipprevedi xi derogi għall-inkompatibilità ġenerali prevista fil-paragrafu 1 tal-istess Artikolu. Id-derogi previsti fl-Artikolu 107(2) tat-TFUE mhumiex applikabbli b'mod ċar f'dan il-każ.

(39) Fir-rigward tad-derogi previsti fl-Artikolu 107(3) tat-TFUE, il-Kummissjoni tosserva li peress li l-ghan tal-ghajjnuna mhuwiex reġjonali u d-deroga tal-punt b) tal-paragrafu inkwistjoni mhijiex applikabbli b'mod ċar, tapplika biss id-deroga stabbilita fil-punt c). Dan jipprevedi l-awtorizzazzjoni tal-ghajjnuniet mill-Istat li għandhom l-iskop li jiffacilitaw l-iżvilupp ta' ċerti attivitajiet ekonomiċi, meta dawn ma jbidlux il-kundizzjonijiet tal-kummerċ b'mod li jmur kontra l-interess komuni. F'dan il-kuntest, huwa ċar li l-ghajjnuniet ingħataw bl-iskop li tiġi rrestawrata l-vijabilità fit-tul ta' impriza f'diffikultà. Il-Kummissjoni wriet kif tevalwa l-kompatibilità ta' ghajjnuniet bhala dawn fil-linji gwida dwar l-ghajjnuniet għar-ristrutturar. Għalhekk huma dawn tal-aħhar li se jintużaw bhala bażi ġuridika għall-evalwazzjoni. Il-Kummissjoni tqis li

ma jista' japplika ebda qafas Komunitarju iehor għall-każ preżenti. Barra minn hekk, Franza ma invokat l-ebda deroga oħra tat-TFUE. Barra minn hekk, l-ebda parti interessata ma kkritikat l-għażla ta' din il-bażi ġuridika, li diġà thabbret fid-deċiżjoni tal-ftuħ tal-proċedura.

6.2.2. Qafas taż-żmien tal-analiżi

- (40) Sabiex tkun konformi mal-ġurisprudenza tal-Qorti ⁽¹³⁾, il-Kummissjoni trid, wara li tirrevoka wahda mid-deċiżjonijiet tagħha, tibbaża l-analiżi l-ġdida tagħha b'mod esklużiv fuq l-informazzjoni li kellha fil-mument tal-adozzjoni tad-deċiżjoni rrevokata, li f'dan il-każ huwa l-21 ta' Ottubru 2008.
- (41) Għaldaqstant, l-avvenimenti sussegwenti li setgħu graw mill-21 ta' Ottubru 2008 ma għandhomx jitqiesu. It-tbidil jew l-evoluzzjonijiet tas-suq jew li jikkonċernaw is-sitwazzjoni tal-benefiċjarju tal-għajnunna jridu jiġu esklużi mill-analiżi. Bl-istess mod, il-Kummissjoni ma tqisx il-perjodu tat-twettiq tal-pjan ta' ristrutturatur lil hinn minn Ottubru 2008 ⁽¹⁴⁾.
- (42) Bl-istess mod, il-Kummissjoni ma għandix l-obbligu li tibda l-investigazzjoni tal-każ mill-bidu, u lanqas li tlestih permezz ta' għarfien tekniku espert ġdid ⁽¹⁵⁾. L-annullament ta' att li jtemm proċedura amministrattiva li tiġbor fiha fazijiet differenti ma jagħtix necessarjament lok għall-annullament tal-proċedura kollha. F'każijiet bħal dawn meta, minkejja l-fatt li jittiehdu miżuri ta' investigazzjoni li jippermettu analiżi eżawrjenti tal-kompatibilità tal-għajnunna l-analiżi mwettqa mill-Kummissjoni ma tkunx kompluta u għalhekk tikkawża l-illegalità tad-deċiżjoni, il-proċedura maħsuba biex tibdel din id-deċiżjoni tista' ssir abbażi tal-miżuri ta' investigazzjoni li jkun diġà twettqu ⁽¹⁶⁾.
- (43) Barra minn hekk, għaladarba l-Kummissjoni jkollha tibbaża l-analiżi ġdida tagħha b'mod esklużiv fuq informazzjoni li hi kellha f'Ottubru 2008, informazzjoni li l-awtoritajiet Franciżi u FagorBrandt diġà hadu pożizzjoni dwarha, ma hemmx b'żonn li jergħu jiġu kkonkernati jessponu l-osservazzjonijiet tagħhom ġie żgurat permezz tal-pubblikazzjoni tad-deċiżjoni tal-ftuħ tal-proċedura fil-Ġurnal Uffiċjali ⁽¹⁸⁾ u l-ebda dispożizzjoni tar-Regolament Nru 659/1999 ma timponi li dawn għandhom jingħataw din il-possibiltà mill-ġdid meta l-operazzjoni inizjali tkun għet emendata matul l-investigazzjoni ⁽¹⁹⁾.

⁽¹³⁾ Is-sentenza tal-Alitalia vs. il-Kummissjoni, imsemmija qabel fin-nota f'qiegħ il-paġna nru 7.

⁽¹⁴⁾ Is-sentenza Alitalia vs Il-Kummissjoni, iċċitata iktar 'il fuq, il-punt 137.

⁽¹⁵⁾ Is-sentenza Alitalia vs Il-Kummissjoni, iċċitata iktar 'il fuq, il-punti 144 u 159.

⁽¹⁶⁾ Ara, f'dan is-sens, is-sentenza Alitalia vs Il-Kummissjoni, iċċitata iktar 'il fuq, il-punti 99 sa 101 u 142.

⁽¹⁷⁾ Is-sentenza Alitalia vs Il-Kummissjoni, iċċitata iktar 'il fuq, il-punt 174.

⁽¹⁸⁾ Ara n-nota f'qiegħ il-paġna nru 2.

⁽¹⁹⁾ Is-sentenza Alitalia vs Il-Kummissjoni, iċċitata iktar 'il fuq, il-punt 174.

- (44) Għaldaqstant, id-deċiżjoni preżenti hija bbażata biss fuq l-elementi disponibbli fid-data tal-21 ta' Ottubru 2008.

6.3. Eligibilità tal-impriza għall-għajnuniet għar-ristrutturatur

- (45) Sabiex tibbenefika minn għajnuniet għar-ristrutturatur, l-impriza għandha, l-ewwel nett, tkun tista' titqies bħala impriza f'diffikultà, kif stabbilit fit-Taqsima 2.1 tal-linji gwida dwar l-għajnuniet għar-ristrutturatur.
- (46) Fil-punt 24 tad-deċiżjoni tal-ftuħ tal-proċedura, il-Kummissjoni indikat li l-impriza dehret f'diffikultà skont il-punt 11 tal-linji gwida dwar l-għajnuniet għar-ristrutturatur. Fil-punt 27 tad-deċiżjoni tal-ftuħ tal-proċedura, il-Kummissjoni indikat ukoll li, b'mod konformi mal-punt 13 tal-linji gwida dwar l-għajnuniet għar-ristrutturatur, id-diffikultajiet tal-impriza kienu saru serji wisq biex ikunu jistgħu jiġu ffinanzjati mill-azzjonist Spanjol tagħha. Għall-kuntrarju ta' din l-ewvalwazzjoni preliminari, il-kompetitur li talab li jibqa' anonimu jqis li FagorBrandt setgħet tikseb l-appoġġ finanzjarju meħtieġ biex tiffaċċja d-diffikultajiet tagħha minn Fagor u MCC. Għaldaqstant, għandu jiġi analizzat jekk l-ewvalwazzjoni preliminari li saret fid-deċiżjoni tal-ftuħ tal-proċedura għandhiex tiġi emendata. Il-Kummissjoni tosserva li l-kompetitur jibbaża l-affermazzjoni tiegħu fuq artiklu li deher fl-istampa ⁽²⁰⁾ li donnu jindika li Fagor tista' faċilment tiġġenera fondi mis-swieq finanzjarji. Madankollu, il-Kummissjoni tosserva li dan l-artiklu ġie ppubblikat f'April 2005 u li s-sitwazzjoni finanzjarja ta' Fagor marret hafna għall-agħar wara din id-data. L-awtoritajiet Franciżi jfakkru f'dan ir-rigward li d-djun finanzjarji ta' Fagor (eskluzi l-konsolidazzjoni tad-djun ta' FagorBrandt) ittriplaw fl-2005, b'mod partikolari wara l-akkwist tat-titoli ta' FagorBrandt u wara investimenti industrijali kbar minn Fagor. Barra minn hekk, Fagor investiet EUR 26,9 miljun ta' kapital f'FagorBrandt fl-2006. Dawn l-elementi kollha kważi hlew il-kapaċità tal-kooperattiva li thallas id-dejn, li għandha proporzjonijiet ta' dejn li qabżu sew il-limiti li ġeneralment huma awtorizzati.
- (47) Barra minn hekk, l-awtoritajiet Franciżi spjegaw li Fagor, l-uniku azzjonarju tal-grupp FagorBrandt, hija kooperattiva ta' haddiema-assoċjati taht il-liġi Spanjola. Il-kapital tagħha jinqasam bejn madwar 3 500 membru li huma esklużivament impjegati-assoċjati, u l-ebda wiehed minnhom ma jista' jkun fil-pussess ta' aktar minn 25 % tal-kapital tal-kooperattiva.
- (48) Minhabba din il-forma ġuridika, Fagor ma tistax timxi għal zidiet fil-kapital miftuħa għal abbonati terzi. Il-kooperattiva tista' żżid il-kapital tagħha biss billi ddu għall-membri tagħha stess, li għandhom kapaċitajiet finanzjarji limitati għat-tfaddil personali tagħhom. L-unika possibiltà li għandha biex tiffinanzja l-iżvilupp tagħha hi li tissellef mill-banek jew li tohrog bonds.

⁽²⁰⁾ Il-gazzetta "La Tribune" tal-14 ta' April 2005.

(49) MCC hija kombinament ta' kooperattivi li Fagor taghmel parti minnhom. Fi hdan dan il-kombinament, kull kooperattiva żżomm l-awtonomija ġuridika u finanzjarja taghha. Fi kliem iehor, ma hemm l-ebda relazzjoni finanzjarja bejn Fagor u MCC. Ghalhekk, MCC mhijiex kumpanija holding iżda moviment kooperattiv. Kull kooperattiva inkluża f'dan il-kombinament, bhal Fagor jew il-bank Caja Laboral, hija indipendenti u tiddependi fuq deċiżjonijiet mill-haddiema-kooperaturi proprji taghha, li huma l-proprjetarji. Ghalhekk, ir-relazzjonijiet bejn MCC u l-membri taghha ma jistgħux jitqiesu bhal dawk bejn grupp finanzjarju tradizzjonali.

(50) B'konsegwenza ta' dan, minhabba l-foma ġuridika taghha, MCC ma setghetx issib fondi bhal kumpanija pubblika, u ma tistax titqies bhala kumpanija prinċipali fis-sens tal-punt 13 tal-linji gwida dwar l-ghajnuniet għar-ristrutturar. Ghalhekk, FagorBrandt kellha tiddependi biss fuq l-appoġġ tal-kumpanija prinċipali taghha, Fagor, fil-limiti tal-kapaċitajiet taghha li tikkontribwixxi.

(51) Il-Kummissjoni ghalhekk tqis li mhux mehtieg li tiġi riveduta l-evalwazzjoni li saret fid-deċiżjoni tal-ftuh dwar l-eligibilità tal-impriza fuq il-baži tal-punti 11 u 13 tal-linji gwida dwar l-ghajnuniet għar-ristrutturar.

(52) Fir-rigward tal-eligibilità tal-impriza abbaži tal-kundizzjonijiet stabbiliti fit-Taqsima 2.1 tal-linji gwida dwar l-ghajnuniet għar-ristrutturar, id-deċiżjoni tal-ftuh twassal għal dubju wiehed biss, li huwa l-evazzjoni possibbli tal-projbizzjoni tal-ghajnuneta għar-ristrutturar għall-imprizi godda (ara t-Taqsima 3 "Raġunijiet li wasslu għall-ftuh tal-proċedura").

(53) Il-Kummissjoni analizzat is-sitwazzjoni finanzjarja tal-impriza, li hija spjegata fit-Tabella Nru 1 hawn taht. Jidher b'mod ċar li, matul l-ewwel tliet snin ta' eżistenza taghha, l-impriza, minkejja li kienet hallset lura l-ghajnuneta 44f, ma kinitx tissodisfa l-kriterji previsti fil-punti 10 u 11 tal-linji gwida dwar l-ghajnuniet għar-ristrutturar sabiex titqies f'diffikultà: fir-rigward tal-punt 10 tal-linji gwida dwar l-ghajnuniet għar-ristrutturar, jidher li, minkejja li l-impriza kienet hallset lura l-ghajnuneta ta' EUR 22,5 miljun mill-2004 (jigifieri fix-xhur wara d-Deċiżjoni finali negattiva tal-Kummissjoni), hija kienet għadha ma tilfitx nofs il-fondi proprji taghha fl-2004. Fir-rigward tal-punt 11 tal-linji gwida għar-ristrutturar, minkejja li l-impriza kienet hallset lura l-ghajnuneta ta' EUR 22,5 miljun mill-2004, hija kellha biss sena waħda li fiha sar telf (2004), u dan mhux biżżejjed sabiex titqies f'diffikultà abbaži ta' dan il-punt. Ghalhekk, għandu jiġi kkonstatat li d-diffikultajiet finanzjarji tal-grupp FagorBrandt marru għall-aghhar mis-sena 2005, b'mod li l-impriza setgħet titqies bhala impriza f'diffikultà skont il-linji gwida dwar l-ghajnuniet għar-ristrutturar (jigifieri impriza li, "fin-nuqqas ta' intervent estern mill-awtoritajiet pubbliċi" timxi "lejn mewta ekonomika kważi ċerta fuq żmien qasir jew medju") minghajr dubju mis-sena ta' wara (filwaqt li jitqies l-obbligu li tithallas lura l-ghajnuneta 44f) u ċertament fl-2007.

Tabella 1

miljun EUR	2002	2003	2004	2005	2006	2007
Fatturat	847,1	857,6	813,2	743,6	779,7	903,0
Margini gross	205,2	215,1	207,0	180,6	171,6	190,4
Qligh nett	15,5	13,8	(3,6)	(13,4)	(18,2)	(5,7)
Fondi proprji	69,8	83,4	79,8	70,6	79,4	73,6

(54) Il-Kummissjoni nnutat ukoll li, matul l-ewwel semestru tas-sena 2005, il-grupp Fagor ha d-deċiżjoni li jixtri 90 % tal-ishma tal-impriza bi prezz ta' EUR [150-200] miljun. Dan juri li s-suq ma kienx iqis li l-impriza kienet f'diffikultà skont il-linji gwida dwar l-ghajnuniet għar-ristrutturar, jigifieri impriza li, fin-nuqqas ta' intervent estern tal-awtoritajiet pubbliċi, qieghda timxi lejn mewta ekonomika kważi ċerta fuq żmien qasir jew medju.

(55) Fuq il-baži ta' dak li ntqal qabel, il-Kummissjoni tqis li l-impriza, li twaqqfet f'Janjar 2002, ma setgħetx titqies f'diffikultà matul l-ewwel tliet snin tal-eżistenza taghha, anke jekk kienet hallset lura l-ghajnuneta 44f minnufih. Għaldaqstant, hija tqis li l-fatt li f'Janjar 2005 Franza kienet għadha ma rkupratx l-ghajnuniet 44f – jigifieri tliet snin wara t-twaqqif ta' FagorBrandt – ma kellux l-effett li jżomm impriza hajja b'mod artifiċjali, li, fin-nuqqas ta' dan, kienet tohrog mis-suq. Hija tqis ukoll li matul dan il-perjodu, l-impriza ma kellhiex raġuni biex titlob għajnuneta għar-ristrutturar. Fuq il-baži ta' dak li ntqal qabel, il-Kummissjoni tqis li l-fatt li f'Janjar 2005 Franza kienet għadha ma rkupratx l-ghajnuniet 44f ma jikkostitwix evazzjoni tal-projbizzjoni tal-ghajnuneta għar-ristrutturar favur l-imprizi godda skont il-punt 12 tal-linji gwida għar-ristrutturar.

(56) B'konkluzjoni, id-dubji dwar l-eligibilità tal-impriza twarrbu u l-Kummissjoni tqis li l-kundizzjonijiet previsti fit-Taqsima 2.1 tal-linji gwida dwar l-ghajnuniet għar-ristrutturar huma sodisfatti.

6.4. Dispożizzjonijiet fir-rigward tal-ghajnuniet illegali u inkompatibbli

6.4.1. L-ghajnuneta mogħtija minn Franza

(57) Fuq il-baži tal-punt 23 tal-linji gwida dwar l-ghajnuniet għar-ristrutturar u mill-fatt li l-ghajnuneta nnotifikata tidher li fil-biċċa l-kbira taghha tintuza biex tiffinanzja r-rimborż tal-ghajnuneta 44f, fil-punt 30 tad-deċiżjoni tal-ftuh tal-proċedura l-Kummissjoni indikat li kellha dubji jekk l-ghajnuneta nnotifikata kinitx tikkostitwixxi evazzjoni mill-obbligu ta' rimborż u tnehhix is-sustanza u l-effett utli ta' dan tal-aħhar.

- (58) Fl-evalwazzjoni tagħha ta' din il-kwistjoni, il-Kummissjoni qieset l-elementi li ġejjin.
- (59) L-ewwel nett, skont ġurisprudenza kostanti, ir-rimborż ta' għajnuniet inkompatibbli bl-imghax jippermetti li terġa' tiġi stabbilita s-sitwazzjoni li kienet teżisti qabel ma nġhatat l-ghotja tal-ghajnunina u għalhekk tiġi eliminata d-distorsjoni tal-kompetizzjoni li din tikkawża. Għaldaqstant, f'dan il-każ, ir-rimborż tal-ghajnunina 44f bl-imghax – li l-hlas tal-ghajnunina l-ġdida hija subordinata għalih – għandu jerga' jistabbilixxi s-sitwazzjoni li kien hemm qabel l-ghotja tagħha.
- (60) It-tieni nett, l-impriza hija eliġibbli għal għajnuniet għar-ristrutturar. Fil-fatt, l-ewwel nett, id-diffikultajiet finanzjarji tal-impriza mhumiex ġejjin prinċipalment mir-rimborż tal-ghajnunina inkompatibbli. Dawn ġejjin minn sorsi oħra, li huma l-kawża tat-telf li sar mill-2004 (ara t-Tabella 1). Ir-rimborż fil-futur tal-ghajnunina inkompatibbli jggrava biss dawn id-diffikultajiet sa' punt fejn l-impriza ma tkunx tista' tiffaċċjahom aktar minghajr l-ghajnunina mill-Istat. It-tieni nett, ġie implimentat pjan għar-ristrutturar tal-attivitatijiet li l-ispiza tiegħu kienet ta' EUR 62,5 miljun. Dan juri li r-ristrutturar operattiv mehtieg sabiex terġa' tiġi stabbilita l-profitabilità tal-attivitatijiet jikkawża spejjeż kbar hafna, akbar mir-rimborż tal-ghajnunina 44f li hija ta' EUR 22,5 miljun, bl-imghaxijiet mhux inkluzi. Dawn l-elementi juru li FagorBrandt hija impriza f'diffikultà li l-eżistenza tagħha tinsab fil-periklu. Għalhekk tista', bhal kull impriza f'sitwazzjoni bhal din, tibbenefika minn għajnuniet għar-ristrutturar jekk tissodisfa l-kundizzjonijiet l-oħra previsti mill-linji gwida dwar l-ghajnuniet għar-ristrutturar.
- (61) It-tielet nett, fid-Deciżjoni tagħha tal-1991 dwar il-każ Deggendorf⁽²¹⁾, li josserva li l-“għajnuniet allokat i b'mod illegali li Deggendorf ilha tirrifuta li thallas lura mill-1986 u l-ghajnuniet ġodda (...) għandhom bhala effett akkumulat li jagħtu lil din il-kumpanija vantaġġ eċċessiv u indebitu li jbidel il-kundizzjonijiet tal-kummerċ b'mod kuntrarju għall-interess komuni”, il-Kummissjoni kkunsidrat l-ghajnuniet ġodda huma kompatibbli bil-kundizzjoni li “l-awtoritajiet (...) huma obbligati li jwaqqfu l-hlas tal-ghajnuniet lill-kumpanija Deggendorf (...) sakemm ikunu għadhom ma pprocedewx għall-irkupru tal-ghajnuniet inkompatibbli (...)”. Fis-sentenza tagħha tal-15 ta' Mejju 1997⁽²²⁾, il-Qorti tal-Ġustizzja approvat l-approċċ adottat mill-Kummissjoni. Minn dak iż-żmien, il-Kummissjoni adottat bosta deciżjonijiet li fihom tuża l-istess approċċ, jiġifieri tikkunsidra

li għajnunina ġdida hija kompatibbli filwaqt li tobligga t-twaqqif tal-hlas tagħha sakemm tithallas lura l-ghajnunina illegali⁽²³⁾. Il-Kummissjoni tosserva li f'dan il-każ, sakemm l-ghajnunina ġdida tissodisfa l-kundizzjonijiet previsti fil-linji gwida dwar l-ghajnuniet għar-ristrutturar, ma jidher li hemm l-ebda element li jopponi l-applikazzjoni tal-approċċ mehud fil-każ Deggendorf, jiġifieri li l-ghajnunina ġdida titqies kompatibbli bil-kundizzjoni li l-hlas tagħha jkun sospiż sal-irkupru tal-ghajnunina 44f.

- (62) Fuq il-bażi tal-konsiderazzjonijiet imsemmijin qabel, id-dubji tal-Kummissjoni twarrbu.
- (63) F'dan il-kuntest, il-Kummissjoni tixtieq tippreċiżza dan li ġej. Il-punt 23 tal-linji gwida dwar l-ghajnuniet għar-ristrutturar jobbliga lill-Kummissjoni, fil-qafas tal-investigazzjoni ta' għajnunina għar-ristrutturar, li “tikkunsidra, l-ewwel nett, l-effett akkumulat tal-ghajnunina li nġhatat qabel u tal-ghajnunina l-ġdida, it-tieni nett, il-fatt li l-ghajnunina li nġhatat qabel ma thallsix lura.” Kif ġie indikat fin-nota nru 2 tal-punt 23 tal-linji gwida dwar l-ghajnuniet għar-ristrutturar, din id-dispożizzjoni tibbaża fuq il-kazistika Deggendorf⁽²⁴⁾. Fil-każ preżenti, Franza impenjat ruhha li tirkupra l-ghajnunina 44f qabel ma tipprocedi għall-hlas tal-ghajnunina l-ġdida. Fid-Deciżjoni preżenti, il-Kummissjoni għandha l-obbligu, skont il-kazistika Deggendorf, li tbidel dan l-impenn f'kundizzjoni tal-kompatibilità tal-ghajnunina nnotifikata. B'hekk hija tkun qieghda tiżgura li ma jkunx hemm akkumulazzjoni tal-ghajnunina ta' qabel mal-ghajnunina l-ġdida u li l-ghajnunina ta' qabel tithallas lura.
- 6.4.2. *L-ghajnunina Taljana illegali*
- (64) Fil-21 ta' Ottubru 2008, Brandt Italia, il-kumpanija sussidjarja Taljana ta' Fagor Brandt, baqgħet responsabbli minn parti mill-ghajnunina mogħtija mill-awtoritajiet Taljani. Din l-ghajnunina giet iddikjarata inkompatibbli mill-Kummissjoni fid-Deciżjoni tagħha tat-30 ta' Marzu 2004⁽²⁵⁾.

(21) Deciżjoni tal-Kummissjoni tas-26 ta' Marzu 1991 dwar l-ghajnuniet allokat i mill-gvern Germaniż lill-kumpanija Deggendorf GmbH (ĠU L 215, 2.8.1991, p. 16).

(22) Sentenza tal-Qorti tal-Ġustizzja tal-15 ta' Mejju 1997 fil-kawża C-355/95 P TWD vs Il-Kummissjoni, Ġabra I-2549, punti 25-26 (is-sentenza “Deggendorf”). Din is-sentenza tikkonferma l-validità tas-sentenza tat-13 ta' Settembru 1995 tal-Qorti, TWD vs Il-Kummissjoni, T-244/93 u T-486/93, Ġabra, II-2265.

(23) F'dan ir-rigward, il-Komunikazzjoni tal-Kummissjoni “Lejn implimentazzjoni effettiva tad-Deciżjonijiet tal-Kummissjoni li jordnaw lill-Istati Membri biex tiġi rkuprata għajnunina mill-Istat inkompatibbli li nġhatat kontra l-liġi” (ĠU C 272, 15.11.2007, p. 4) tindika li l-“Kummissjoni bdiet ... tapplika l-kazistika Deggendorf ... b'mod iktar sistematiku. Din il-kazistika tippermetti lill-Kummissjoni, jekk ċerti kundizzjonijiet jiġu sodisfatti, li tordna lill-Istati Membri jissospendu l-hlas ta' għajnunina ġdida kompatibbli lil kumpanija sakemm dik il-kumpanija thallas lura għajnunina antika illegali u inkompatibbli li hija suġġetta għal deciżjoni ta' rkupru.”

(24) Iċċitata fin-nota ta' qiegh il-paġna nru 22.

(25) ĠU L 352, 27.11.2004, p. 10. Brandt Italia u l-Italja appellaw din id-deciżjoni quddiem il-Qorti li ċaħdet dawn l-appelli fit-12 ta' Settembru 2007 (kawzi kongunti T-239/04 u T-323/04). Barra minn hekk, il-Qorti tal-Ġustizzja kkundannat l-Istat Taljan fis-6 ta' Dicembru 2007 talli ma mexiex mas-sentenza tat-30 ta' Marzu 2004 (Kawża C0280/05).

- (65) F'dan il-każ, kif diġà ntqal fil-premessa (61), il-każistika Deggendorf⁽²⁶⁾ tikkonferma li l-Kummissjoni ma tmurx lil hinn mis-setgħa diskrezzjonali tagħha meta timponi l-irkupru tal-ghajjnuna li nġhatat qabel bhala kundizzjoni preċedenti għall-hlas tal-ghajjnuna l-ġdida. Jekk il-Kummissjoni tikkundizzjona l-ghotja tal-ghajjnuna prevista għall-irkupru preċedenti tal-ghajjnuna jew ghajnuniet li nġhatat/w qabel, hija mhijex obbligata li tgħaddi għal eżami tal-effett kumulattiv ta' dawn l-ghajnuniet fuq il-kompetizzjoni, liema kundizzjoni tippermetti li jiġi evitat li l-vantaġġ mogħti mill-ghajjnuna prevista jiddied ma dak mogħti mill-ghajnuniet li nġhataw qabel⁽²⁷⁾.
- (66) B'hekk, fil-qafas tal-prattika tat-teħid tad-deċiżjonijiet tagħha, il-Kummissjoni privileġġat l-irkupru tal-ghajnuniet inkompatibbli qabel il-hlas ta' ghajnuniet ġodda⁽²⁸⁾ minflok ma privileġġat l-applikazzjoni tal-punt 23 tal-linji gwida dwar l-ghajnuniet għar-ristrutturar li jippermetti li jitqies l-effett kumulattiv tal-ghajjnuna illegali flimkien mal-ghajjnuna l-ġdida.
- (67) Madankollu, minhabba ċ-ċirkustanzi partikulari tal-każ preżenti, il-Kummissjoni beħsiebha tapplika l-punt 23 tal-linji gwida. Fil-fatt, f'dan il-każ il-Kummissjoni trid tadotta deċiżjoni ġdida wara l-annullament tad-deċiżjoni tagħha tal-21 ta' Ottubru 2008 mill-Qorti. F'dan il-qafas, il-Kummissjoni ma tistax tqis elementi ta' informazzjoni li hi ma kellhiex meta ħadet l-ewwel deċiżjoni. Għalhekk, il-Kummissjoni ma tistax tqis impenji ġodda mill-Istati Membri u lanqas modalitajiet ta' rkupru ta' ghajnuniet illegali li setgħu sehew wara dik id-data.
- (68) Għaldaqstant, kif stabbilit fis-sentenza tal-Qorti tal-14 ta' Frar 2012⁽²⁹⁾, il-Kummissjoni trid teżamina l-effett kumulattiv tal-ghajjnuna Taljana fuq il-kompetizzjoni flimkien mal-ghajjnuna nnotifikata għar-ristrutturar.
- (69) Madankollu, jeħtieġ li jiġi determinat minn qabel kemm hu l-ammont tal-ghajjnuna Taljana li kellu jitqies fil-21 ta' Ottubru 2008.
- Determinazzjoni tal-ammont tal-ghajjnuna Taljana
- (70) FagorBrandt tqis li r-rimborz tal-ghajjnuna Taljana minn Brandt Italia għandu jkun probabbilment inqas minn EUR 200 000.
- (71) Fil-fatt, fl-2003, permezz tas-sussidjarja tagħha Brandt Italia, FagorBrandt xtrat il-fabbrika ta' Verolanuova u l-assi tagħha mill-kumpanija Ocean, li kienet falliet. Il-prezz li Brandt Italia offriet għall-assi kkonċernati għola għal EUR 10 miljun.
- (72) L-amministraturi ġudizzjarji tal-kumpanija Ocean qiesu dan l-ammont bhala insuffiċjenti, u l-awtoritajiet Taljani xtaqu jestendu d-dispożizzjonijiet li ġejjin mir-reġimi ta' "Mobilita" u ta' "Cassa Integrazione" għal dawn l-operazzjonijiet ta' rkupru, liema dispożizzjonijiet ġew iddikjarati kumpatibbli mal-liġi Ewropea applikabbli. Dawn ippanaw b'mod notevoli li l-imprizi li jimpjegaw haddiema qieghda jkunu jistgħu jibbenefikaw minn eżenzjoni ta' kontribuzzjonijiet soċjali. L-ghan tal-estenzjoni ta' dawn il-miżuri kien li l-benefiċċju għax-xerrej iżid b'mod korrispondenti l-prezz tal-bejgħ tal-assi kkonċernati.
- (73) Huwa għalhekk li l-awtoritajiet Taljani għaddew digriet tal-liġi fl-14 ta' Frar 2003 li kien jipprevedi li x-xerrej tal-assi kollha ta' kumpanija li tkun falliet li tkun thaddem aktar minn 1 000 impjegat jibbenefika minn eżenzjonijiet soċjali u minn kontribuzzjonijiet addizzjonali għal kull impjegat li jżomm. L-operazzjoni ta' akkwist tal-attivitajiet ta' apparat domestiku ta' Ocean SpA minn Brandt Italia fis-7 ta' Marzu 2003 kienet eliġibbli għal dan ir-reġim li tqieghed fis-seħh minhabba dan id-digriet tal-liġi. Għalhekk, l-ammont ta' dawn l-eżenzjonijiet, li huma stmati għal EUR 8,5 miljun, zied il-prezz tal-akkwist propost minn Brandt Italia, li tela' għal EUR 18,5-il miljun.

⁽²⁶⁾ Iċċitata fin-nota ta' qiegh il-paġna nru 22.

⁽²⁷⁾ Is-sentenza Electrolux u Whirlpool, iċċitata qabel fin-nota f'qiegh il-paġna nru 6, il-punt 67.

⁽²⁸⁾ Ara d-deċiżjonijiet tal-Kummissjoni li ġejjin: id-Deciżjoni tal-21 ta' Ottubru 2003 dwar l-ghajnuniet għar-riċerka u l-iżvilupp għas-sit ta' Zamudio (pajjiż Bask) li Spanja pprevediet li ddaħhal fis-seħh għall-impriza "Industria de Turbo Propulsores, SA" (ITP) (ĠU L 61 tas-27.2.2004, p. 87, il-premessi 32–36, 55 u 117–119); Id-deċiżjoni tas-16 ta' Marzu 2005 dwar l-ghajjnuna mill-Istat li l-Italja – ir-reġjun ta' Lazio – beħsiebha ddaħhal fis-seħh għat-tnaqqis tal-emissjonijiet tal-gassijiet b'effett serra (GU L 244 tas-7.9.2006, p. 8); Id-deċiżjoni tat-8 ta' Novembru 2006 dwar l-ghajjnuna mill-Istat C 11/06 (ex N 127/05) li l-Italja beħsiebha ddaħhal fis-seħh għal AEM Torino (GU L 366 tal-21.12.2006, p. 62), il-premessi 39–41).

⁽²⁹⁾ Is-sentenza Electrolux u Whirlpool, iċċitata qabel fin-nota f'qiegh il-paġna nru 6, il-punt 71: "Peress li l-Kummissjoni ma ssuġġettatx l-ghoti tal-ghajjnuna inkwistjoni għall-irkupru tal-ghajjnuna inkompatibbli Taljana, hija bilfors kellha teżamina l-effett kumulattiv ta' dawn iż-żewġ istanzi ta' ghajjnuna, u hija naqset milli tagħmel hekk f'dan il-każ."

(74) Fid-deċiżjoni tagħha tat-30 ta' Marzu 2004⁽³⁰⁾, il-Kummissjoni qieset li d-digriet tal-liġi tal-14 ta' Frar 2003, li gie kkonvertit f'liġi fis-17 ta' April 2003, kien jikkostitwixxi reġim ta' ghajjnuna illegali u inkompatibbli. Malli Brandt Italia giet mgħarrfa b'din id-deċiżjoni tal-Kummissjoni, fil-5 ta' Lulju 2004 hija kisbet is-sekwestru tal-aħhar parti tal-hlas tal-prezz tal-bejgħ (EUR 5,7 miljuni) mill-Qorti tal-Kummerċ ta' Brescia u avviciat lill-korpi tal-proċedura ta' Ocean bil-ghan li tirkupra l-ammont imħallas b'mod eċċessiv. Fil-fatt, Brandt Italia kienet qieset li l-Istat Taljan kellu jirkupra l-ghajjnuna illegali mill-benefiċjarju reali.

⁽³⁰⁾ ĠU L 352, 27.11.2004, p. 10.

- (75) Ghalhekk, anke jekk il-benefiċjarju tal-ghajnuna inkwistjoni ghar-regim ikkundannat mill-Kummissjoni kien Brandt Italia (kumpanija li effettivament ibbenefikat mill-eżenzjonijiet), FagorBrandt qieset li l-benefiċċju finali ta' din l-ghajnuna gie ttrasferit kwazi kollu lill-kredituri rrikonoxxuti mill-amministraturi ġudizzjarji tal-kumpanija Ocean permezz ta' zieda fil-prezz tal-bejgħ tal-assi (zieda fil-prezz ta' EUR 8,5 miljuni, meta mqabbla ma' EUR 8 624 283 ta' eżenzjonijiet effettivament mogħtija). B'konsegwenza ta' dan, l-awtoritajiet Franciżi jqisu li l-bilanċ ta' Brandt Italia/ FagorBrandt ikun ta' EUR 124 283, ammont li miegħu jrid jizdied l-imghax.
- (76) Madankollu, l-awtoritajiet Taljani pprovdew informazzjoni lill-Kummissjoni li tikkontradixxi dan ir-raġunament.
- (77) Fit-13 ta' Mejju 2008, l-awtoritajiet Taljani bagħtu żewġ sentenzi mill-Qorti ta' Brescia lill-Kummissjoni. Dawn jikkonċernaw tilwima bejn l-Istitut Nazżjonali tas-Sigurtà Soċjali (INSS) u Brandt Italia dwar id-determinazzjoni tal-ammont tal-ghajnuna, jiġifieri eżenzjonijiet mill-kontribuzzjonijiet soċjali, li minnhom ibbenifikat Brandt Italia.
- (78) L-ewwel sentenza tal-1 ta' Frar 2008 tissospendi l-ordni ta' rkupru mahruġ mill-INSS kontra Brandt Italia fit-18 ta' Dicembru 2007. L-INSS appellat din is-sentenza. Fit-29 ta' April 2008, il-Qorti tal-Appell annullat is-sospensjoni tal-ordni ta' rkupru.
- (79) It-tielet sentenza ddatata t-8 ta' Lulju 2008, mibgħuta lill-Kummissjoni fl-20 ta' Ottubru 2008, sostanzjalment taqbel mal-INSS u timponi li Brandt Italia thallas lura l-ghajnuna kollha. Din is-sentenza giet notifikata lil Brandt Italia fil-15 ta' Settembru 2008.
- (80) Ghalhekk, il-Kummissjoni trid tistabbilixxi, fid-dawl ta' din l-informazzjoni, l-ammont ta' ghajnuna li ghandha tintradd lura minn Brandt Italia/FagorBrandt, li setgħet tiġi stmata b'mod raġonevoli fil-21 ta' Ottubru 2008. B'hekk, il-Kummissjoni tosserva li s-sentenza tal-Qorti ta' Brescia tat-8 ta' Lulju 2008 tordna li Brandt Italia trodd lura EUR 8 890 878,02.
- (81) Madankollu, il-Kummissjoni tqis li minn dan l-ammont irid jitnaqqas l-ammont issekwestrat ta' EUR 5,7 miljun. Fil-fatt, Brandt Italia ma uzatx din is-somma miżmuma bhala prekawzjoni mill-5 ta' Lulju 2004 meta nqatgħet is-sentenza tal-Qorti tal-Kummerċ ta' Brescia. Din id-deċiżjoni ttiehdet minhabba d-deċiżjoni adottata mill-Kummissjoni fit-30 ta' Marzu 2004 u huwa għalhekk li din is-somma nżammet f'każ ta' bżonn ta' rkupru. Għaldaqstant, fil-21 ta' Ottubru 2008, wiehed seta' jimmaġina li din is-somma setgħet tintuża biex thallas lura parti mill-ghajnuna inkwistjoni. Din il-konkluzjoni hija appoġġjata mill-fatt li:
- id-deċiżjoni tal-Kummissjoni tat-30 ta' Marzu 2004 tippreċiża fil-premessa (18) tagħha li kemm ix-xerrejja tal-imprizi f'diffikultà kif ukoll l-imprizi f'diffikultà jistgħu jibbenefikaw mir-regim ta' ghajnuna kkundannata. Fi kliem iehor, wiehed seta' jimmaġina li parti mill-irkupru jew inqas kienet se taqa' taħt ir-responsabilità tal-kumpanija Ocean;
 - is-sentenza tal-Qorti ta' Brescia tat-8 ta' Lulju 2008 issemmi l-eżistenza ta' din is-somma miżmuma f'kont issekwestrat u huwa meqjus "evidenti" li din is-somma setgħet isservi biex thallas lura parzjalment lill-INSS.
- (82) B'konsegwenza ta' dan, meta wiehed iqis l-elementi esposti fil-premessi (76) sa (81), il-Kummissjoni tqis li l-ammont definittiv tal-ghajnuna Taljana li għandu jitqies għall-finijiet tal-analiżi preżenti jitla' għal EUR 3 190 878,02, li magħhom irid jizdied l-imghax sal-21 ta' Ottubru 2008.
- (83) F'dak li għandu x'jaqsam mal-imghaxijiet, fil-fatt il-Kummissjoni tqis li d-data li ghandha titqies biex jiġi ddeterminat l-ammont tagħhom mhix dik tal-irkupru effettiv tal-ghajnuna iżda dik tad-deċiżjoni li giet annullata għaliex, f'dan il-każ, il-Kummissjoni tanalizza l-kompatibilità tal-ghajnuna Franciża fil-21 ta' Ottubru 2008. Madankollu, fil-21 ta' Ottubru 2008, l-ghajnuna Franciża żdiedet mal-ghajnuna Taljana, flimkien mal-imghaxijiet sa dik id-data. Ghalhekk, il-Kummissjoni trid tqis l-akkumulazzjoni ta' dawn l-elementi u ma żzidx l-imghaxijiet sad-data tal-irkupru effettiv.
- (84) Barra minn hekk, il-vantaġġ ikkostitwit mill-imghaxijiet bejn il-21 ta' Ottubru 2008 u d-data tal-irkupru effettiv jinżamm mill-irkupru stess li, naturalment, ikollu jinkludihom.
- Eżami tal-effett kumulattiv tal-ghajnuna għar-ristrutturar tal-ghajnuna Taljana
- (85) B'konsegwenza ta' dan, FagorBrandt zammet somma ta' EUR 3 190 878,02 (li magħhom iridu jizdiedu l-imghaxijiet) flimkien mal-EUR 31 miljun f'ghajnuna mogħtija mill-awtoritajiet Franciżi. Dan il-vantaġġ għandu impatt fuq il-kompetizzjoni: l-impriza kellha likwidità addizzjonali li kieku hi ma kienx ikollha f'kundizzjonijiet normali tas-suq (jiġifieri fin-nuqqas tal-ghajnuna Taljana inkompatibbli).
- (86) B'mod konformi mal-punt 23 tal-linji gwida għar-restawr u s-sentenza tal-Qorti tal-14 ta' Frar 2012, il-Kummissjoni behsiebha teżamina l-effett kumulattiv tal-ghajnuna Taljana u l-ghanjuna għar-ristrutturar fil-qafas tal-analiżi tal-kompatibilità ta' din tal-aħħar.

- (87) Dan l-eżami tal-effett kumulattiv iwassal lill-Kummissjoni għal kontroll doppju. Minn naħa waħda, il-Kummissjoni trid tivverifika li l-miżuri kompensatorji (ara l-premessa (89) u l-premessi sussegwenti, b'mod partikolari (118) u l-premessi sussegwenti) jippermettu preċiżament li jikkumpensaw għall-ħsara fil-kompetizzjoni bil-pussess minn FagorBrandt tal-likwidità addizzjonali. Min-naħa l-oħra, il-Kummissjoni behsiebha tiżgura li l-kontribuzzjoni proprja tal-benefiċjarju tkun eżentata minn għajjnuna (ara l-premessa (154) u l-premessi sussegwenti). Fil-fatt, wieħed ma jistax jeskludi li fil-kontribuzzjoni proprja prevista mill-impriża hemm is-somma inkwistjoni.
- (88) Waqt dan il-kontroll doppju, il-Kummissjoni tista' timponi kundizzjonijiet godda lill-Istat Membru kkonċernat, indipendentament mid-dispożizzjonijiet eventwali tiegħu (f'dan il-każ, il-Kummissjoni ma tistax tqis jekk dawn sarux wara l-21 ta' Ottubru 2008). Kif inhu kkonfermat fil-punt 46 tal-linji gwida dwar l-għajjniet għar-ristrutturar, "il-Kummissjoni tista' timponi l-kundizzjonijiet u l-obbligazzjonijiet li hi thoss li huma meħtieġa sabiex il-kompetizzjoni ma tohloqx distorsjoni fil-miżura li tmur kontra l-interess komuni, f'każ fejn l-Istat Membru kkonċernat ma jimpenjax ruhu li jadotta dawn id-dispożizzjonijiet".
- 6.5. Prevenzjoni ta' kull distorsjoni eċċessiva tal-kompetizzjoni**
- 6.5.1. Analizi tal-ħtieġa ta' miżuri kompensatorji**
- (89) Il-punt 38 tal-linji gwida dwar l-għajjniet għar-ristrutturar jipprevedi li, sabiex l-għajjniet għar-ristrutturar ikunu jistgħu jiġu awtorizzati mill-Kummissjoni, għandhom jittiehdu xi miżuri kompensatorji biex itaffu l-effetti negattivi tal-għajjniet fuq il-kundizzjonijiet tal-kummerċ. Jekk ma jsirx dan, l-għajjniet għandhom jiġu kkunsidrati bhala "kontra l-interess komuni" u jiġu ddikjarati inkompatibbli mas-suq komuni. Din il-kundizzjoni bosta drabi tirriżulta f'limitazzjoni tal-preżenza li l-impriża jista' jkollha fuq is-suq jew swieq tagħha wara l-perjodu għar-ristrutturar.
- (90) Fin-notifika tagħha, Franza affermat li jidher li mhumiex meħtieġa miżuri kompensatorji f'dan il-każ, b'mod partikolari għaliex l-għajjnuna m'għandhiex effetti ta' distorsjoni eċċessivi. Fil-punti 37, 38 u 40 tad-deċiżjoni tal-ftuħ tal-proċedura, il-Kummissjoni spjegat b'mod konċiż għaliex irrifjutat din l-affermazzjoni.
- (91) Fil-premessi li ġejjin, il-Kummissjoni tispjega aktar fid-dettall għaliex hija tqis li l-għajjnuna twassal għal distorsjoni u għaliex l-implimentazzjoni ta' miżuri kompensatorji hija meħtieġa, kontra l-affermazzjoni tal-awtoritajiet Franciżi.
- (92) Kif diġà ntqal, FagorBrandt hija preżenti fis-settur tal-produzzjoni u l-kummerċjalizzazzjoni mad-distributuri (b'oppożizzjoni għad-distribuzzjoni u l-bejgħ lill-individwi) ta' apparat domestiku kbir. Rigward id-dimensjoni ġeografika tas-suq tal-apparat domestiku kbir, il-Kummissjoni qieset fil-passat li din kienet għallinqas fuq l-iskala tal-Unjoni Ewropea, minhabba, b'mod partikolari, in-nuqqas ta' ostakoli għad-dhul, l-armonizzazzjoni teknika u l-ispejjeż ta' trasport relattivament baxxi⁽³¹⁾. L-informazzjoni pprovduta minn FagorBrandt u miż-żewġ kompetituri li taw xi kummenti tikkonferma li s-suq huwa fuq skala tal-Unjoni.
- (93) Il-Kummissjoni tqis li għajjnuna għar-ristrutturar tohloq awtomatikament distorsjoni tal-kompetizzjoni billi tfixkel il-hruġ tal-benefiċjarju mis-suq u billi twaqqaf b'hekk l-iżvilupp tal-impriżi kompetituri. Għalhekk hija tmur kontra l-irtirar tal-impriżi l-inqas effikaċi, li "huwa fatt normali ta' kif jahdem is-suq", kif jindika l-paragrafu 4 tal-linji gwida dwar l-għajjniet għar-ristrutturar. L-għajjnuna nnotifikata favur FagorBrandt għalhekk twassal għad-distorsjoni tal-kompetizzjoni msemmija qabel. Madankollu, il-Kummissjoni tosserva li l-elementi li ġejjin għandhom it-tendenza li jillimitaw id-daqs ta' din id-distorsjoni tal-kompetizzjoni. L-ewwel nett, fis-suq Ewropew tal-apparat domestiku kbir, FagorBrandt għandha parti mis-suq ta' ammont massimu ta' [0-5] %⁽³²⁾. It-tieni nett, hemm erba' kompetituri f'dan is-suq b'ishma fis-suq ta' 10 % jew aktar (Indesit,

⁽³¹⁾ Id-Deciżjoni tal-Kummissjoni tal-21 ta' Ġunju 1994, Electrolux/AEG (ĠU C 187, 9.7.1994) tikkonkludi li d-dimensjoni ġeografika tas-swieq tal-apparat domestiku kbir kienet l-Ewropa tal-Punent. Id-Deciżjoni tal-Kummissjoni tal-24 ta' Jannar 1999 dwar proċedura ta' applikazzjoni tal-Artikolu 81 tat-Trattat KE u tal-Artikolu 53 tal-Ftehim ŻEE dwar is-CECED (ĠU L 187, 26.7.2000, p. 47) tikkonkludi li d-dimensjoni ġeografika hija ż-ZEE. Dan il-każ tal-aħhar kien jikkonċerna s-settur tal-magni tal-ħasil tal-hwejjeġ.

⁽³²⁾ Is-sehem tas-suq ikkombinat ta' FagorBrandt u ta' Fagor Electrodomesticos huwa massimu ta' [5-10] %.

Whirlpool, BSH u Electrolux) ⁽³³⁾. Barra minn hekk, il-kompetitur li talab li jibqa' anonimu jirrikonoxxi li Fagor-Brandt huwa attur relativament żgħir fis-suq Ewropew (ara hawn fuq id-dubji espressi minn dan il-kompetitur dwar ir-ritorn għall-vijabilità tal-impriza u relatati mad-daqs żgħir tagħha), li l-ishma tiegħu fis-suq qegħdin jonqsu ⁽³⁴⁾. It-tielet nett, l-ammont ta' għajjnuna huwa limitat meta mqabbel mal-fatturat Ewropew ta' Fagor-Brandt (l-għajjnuna tirrappreżenta inqas minn 4 % tal-fatturat tal-2007), u aktar u aktar meta mqabbel ma' dak tal-erba' atturi ewlenin tas-suq li għandhom fatturat aktar għoli minn dak ta' FagorBrandt ⁽³⁵⁾.

(94) Filwaqt li l-premessa precedenti tanalizza d-distorsjoni tal-kompetizzjoni mahluqa mill-għajjnuna, għandu jiġi analizzat ukoll id-daqs tal-"effetti sfavorevoli fuq il-kundizzjonijiet tal-kummerċ" bejn l-Istati Membri, kif indikat fil-punt 38 tal-linji gwida dwar l-għajjnuniet għar-ristrutturar li jirrifletti l-Artikolu 107 (3) (c) tat-TFUE. Kif diġà gie osservat fil-punt 38 tad-deċiżjoni tal-ftuħ tal-proċedura, l-għajjnuna toħloq distorsjoni fil-post tal-attivajiet ekonomiċi bejn l-Istati Membri, u b'konsegwenza ta' dan anke fil-kummerċ ta' bejniethom. Fagor-Brandt hija impriza li l-parti l-kbira tal-attivajiet tal-produzzjoni u tal-impjegati tagħha jinsabu fi Franza ([80-100] % tal-volumi prodotti mill-impriza huma prodotti fi Franza). Mingħajr l-għajjnuna tal-Istat Franciż, FagorBrandt malajr toħroġ mis-suq. Madankollu, il-prodotti ffabbrikati fis-siti ta' produzzjoni ta' FagorBrandt huma f'kompetizzjoni prinċipalment ma' prodotti li jiproduċu l-kompetituri fl-Istati Membri l-oħra ⁽³⁶⁾. Għaldaqstant, l-għejba ta' FagorBrandt kienet tippermetti lill-kompetituri Ewropej iżidu hafna l-bejgħ tagħhom u għalhekk anke l-produzzjoni tagħhom. L-għajjnuna għandha l-effett li żżomm attivajiet ta' produzzjoni fi Franza li

kieku parti minnhom kienu jmorru lejn Stati Membri oħra. Għalhekk hija għandha effett sfavorevoli fuq il-kundizzjonijiet tal-kummerċ, billi tnaqqas il-possibiltajiet ta' esportazzjoni tal-kompetituri li qegħdin fi Stati Membri oħra lejn Franza ⁽³⁷⁾. L-għajjnuna tnaqqas ukoll il-possibiltajiet ta' bejgħ lejn il-pajjiżi fejn FagorBrandt se tkompli tesporta l-prodotti tagħha. Meta jitqies l-ammont ta' bejgħ ta' FagorBrandt u n-numru ta' postijiet tax-xogħol rispettiv, dawn l-effetti sfavorevoli fuq il-kundizzjonijiet tal-kummerċ mhumiex negliġibbli.

(95) Fuq il-bażi tal-analiżi precedenti, il-Kummissjoni tqis li huma meħtieġa miżuri kompensatorji reali (jiġifieri mhux negliġibbli) iżda xorta waħda ta' ambitu limitat.

6.5.2. Analizi tal-miżuri li diġà ġew implimentati

(96) Fil-punt 39 tad-deċiżjoni tal-ftuħ tal-proċedura, il-Kummissjoni esprimiet xi dubji dwar jekk il-miżuri nnotifikati mill-awtoritajiet Franciżi jistgħux jitqiesu bhala miżuri kompensatorji, peress li l-punt 40 tal-linji gwida għar-ristrutturar jindika li "t-tpaciġja tal-kontijiet u l-waqfien ta' attivajiet b'telf li xorta ser ikunu meħtieġa biex tiġi stabbilita mill-ġdid il-vijabilità mhux ser jiġu kkunsidrati bhala tnaqqis tal-kapaċità jew tal-preżenza fis-suq għall-finijiet tal-evalwazzjoni tal-kontropartijiet." Jidher li l-miżuri kollha deskritti mill-awtoritajiet Franciżi jaqgħu fil-kamp ta' applikazzjoni ta' din l-esklużjoni. Fil-qafas tal-proċedura ta' investigazzjoni formali, Franza tenniet li hija kkunsidrat li l-waqfien tal-produzzjoni taċ-chest freezers u tal-majkrowejvs għalihom waħidhom, u anke l-bejgħ ta' Brandt Components, jikkostitwixxu tliet miżuri kompensatorji validi. Għaldaqstant il-Kummissjoni bdiet analiżi dettaljata ta' dawn il-miżuri u waslet għall-konkluzjonijiet li ġejjin.

⁽³³⁾ Il-Kummissjoni ma tistax taċċetta l-argument mogħti minn Franza li ż-zamma tal-preżenza fis-suq ta' FagorBrandt għandha effett pożittiv għax tevita l-holqien ta' sitwazzjoni oligopolistika. L-awtoritajiet Franciżi ma ġġustifikawx l-affermazzjoni tagħhom b'mod preċiż. Barra minn hekk, din l-affermazzjoni hija kontradittorja meta mqabbla man-notifika tagħhom li kienet tiddekrivi suq kompetittiv hafna, b'kompetizzjoni multipla, b'mod partikolari minn marki distributuri. Fl-aħhar nett, il-punt 39 tal-linji gwida dwar l-għajjnuniet għar-ristrutturar jindika li se jiġu meqjusa s-sitwazzjonijiet "ta' monopolju jew ta' oligopolju strett", li mhuwix il-każ hawnhekk peress li jekk inqis biss l-imprizi ewlenin, in-numru ta' kompetituri diġà jilhaq erbgha.

⁽³⁴⁾ Skont l-informazzjoni li pprova hu, is-sehem tas-suq f'termini ta' volum fl-Ewropa niżel minn 5,3 % fl-2004, għal 5,2 % fl-2005 u 5 % fl-2006 u fl-2007.

⁽³⁵⁾ Jekk l-analiżi ssir fuq livell dinji, id-differenza hija akbar għaliex il-gruppi bħal Electrolux u Whirlpool għandhom attivajiet kbar hafna 'l barra mill-Ewropa. Bhala eżempju, fl-2005, il-fatturat ikkombinat ta' FagorBrandt u ta' Fagor Electrodomesticos tela' għal inqas minn EUR 2 biljun, filwaqt li l-fatturat dinji fis-settur tal-apparat domestiku kbir ta' Whirlpool, Electrolux, BSH u Indesit espress f'EUR kien rispettivament 11,8 biljun, 10,8 biljun, 7,3 biljun u 3,1 biljun.

⁽³⁶⁾ Kif inhu indikat, FagorBrandt mhux se tipproduċi iktar [...] hi stess. FagorBrandt se tipproduċi [...] hi stess. Madankollu, f'dawn it-taqsimiet, il-parti tal-prodotti ffabbrikati barra mill-Unjoni Ewropea hija aktar dgħajfa. Huwa fil-[...] li s-sehem tal-prodotti ffabbrikati bara mill-Unjoni Ewropea huwa l-akbar.

⁽³⁷⁾ [50-80] % tal-bejgħ ta' FagorBrandt fil-fatt isir fis-suq Franciż. F'dan ir-rigward, il-Qorti indikat kemm-il darba li "meta Stat Membru jalloka għajjnuna lil impriza, il-produzzjoni interna tista' tinzamm stabbli jew tiżdied, bil-konsegwenza li l-possibiltajiet tal-imprizi stabbiliti fi Stati Membri oħra li jesportaw il-prodotti tagħhom lejn is-suq ta' dan l-Istat Membru jonqsu" Sentenza tat-13 ta' Lulju 1988, Franza vs Il-Kummissjoni (C-102/87, Ġabra p. 04067) (ara l-punt 19); Sentenza tal-14 ta' Settembru 1994, Spanja vs Il-Kummissjoni (C-278/92, C-279/92 u C-280/92, Ġabra p. I-4103) (ara l-punt 40); Sentenza tas-7 ta' Marzu 2002, L-Italja vs Il-Kummissjoni (C-310/99, Ġabra p. I-2289) (ara l-punti 84 sa 86); Sentenza tal-11 ta' Lulju 2002, HAMSA vs Il-Kummissjoni (T-152/99, Ġabra p. II-3049) (ara l-punti 220 u 221).

- (97) Fir-rigward tal-gheluq tal-fabbrika għall-produzzjoni ta' chest freezers fl-2005 (is-sit ta' Lesquin) Franza indikat, fin-notifika tagħha tas-6 ta' Awwissu 2007, li dan is-sit "li kien jiffabbrika chest freezers u kantini tal-inbejjed għall-grupp FagorBrandt kollu, kien lahaq daqs ... li ma ppermettilux aktar ikopri la l-ispejjeż li jvarjaw u lanqas l-ispejjeż fissi tiegħu u kien iġġenera EUR 5,8 miljun telf ta' produzzjoni fl-2004." Għalhekk m'hemm ebda dubju li fil-kaz inkwistjoni dan huwa għeluq ta' attività b'defiċit li huwa mehtieg sabiex tiġi stabbilita mill-ġdid il-vijabilità⁽³⁸⁾ u b'applikazzjoni tal-punt 40 tal-linji gwida dwar l-ghajnuniet għar-ristrutturar, ma jstax jitqies bhala miżura kompensatorja.
- (98) Fir-rigward tal-waqfien ta' produzzjoni ta' majkrowejvs għalihom wahidhom fis-sit ta' Azenay, dan kien ukoll għeluq ta' attività b'defiċit mehtieg sabiex tiġi stabbilita mill-ġdid il-vijabilità, u li l-awtoritajiet Franciżi fil-fatt irrikonoxxew b'mod esplicitu fl-osservazzjonijiet tagħhom⁽³⁹⁾. In-nuqqas ta' profitabilità ta' din l-attività mhijiex sorpriża peress li l-majkrowejvs għalihom wahidhom huma wiehed mis-segmenti tas-suq fejn daħlu l-aktar il-prodotti li ġejjin mill-pajjiżi rhas⁽⁴⁰⁾. Barra minn hekk, il-fabbrika ta' Azenay kienet tilfet xi kuntratti kbar ta' produzzjoni ta' majkrowejvs għal gruppi oħra⁽⁴¹⁾. B'konklużjoni, fuq il-bażi tal-punt 40 tal-linji gwida dwar l-ghajnuniet għar-ristrutturar, din il-miżura għalhekk ma tistax titqies bhala miżura kompensatorja.
- (99) Għall-kuntrarju ta' dan, f'Marzu 2004, l-impriża ċediet is-sussidjarja tagħha Brandt Components (il-fabbrika ta' Nevers) lill-grupp Awstrijak ATB għal ammont ta' EUR 3 miljun. Għaldaqstant din mhix tpaċija tal-kontijiet⁽⁴²⁾ u lanqas waqfien tal-attività. Għalhekk din il-miżura mhijiex eskluża mid-dispożizzjoni msemmija qabel tal-punt 40 tal-linji gwida dwar l-ghajnuniet għar-ristrutturar. L-attività ċeduta f'Marzu 2004⁽⁴³⁾ kellha fatturat ta' EUR 35,4 miljun fl-2003 – ekwivalenti għal 4 % tal-fatturat tal-impriża fl-2003 – u kienet thaddem 306 impjegat – ekwivalenti għal 6 % tal-haddiema tal-impriża. Hija kienet involuta fit-tfassil, fil-iżvilupp, fil-produzzjoni u fil-kummerċjalizzazzjoni tal-muturi tal-elettriku għall-magni tal-hasil tal-hwejjeġ. Għalhekk din iċ-ċessjoni wasslet għat-tnaqqis tal-preżenza tal-impriża fis-suq tal-komponenti tal-magni tal-hasil tal-hwejjeġ.
- (100) Madankollu, din l-aħhar miżura ma tistax tinzamm bhala miżura kompensatorja valida. Fil-fatt, il-bejgħ ta' Brandt Components twestaq madwar tliet snin u nofs qabel innotifika tal-ghajnunna eżaminata. Min-naħa l-oħra, din il-miżura ma tnaqqasx il-preżenza ta' FagorBrandt fis-suq tal-apparat domestiku kbir⁽⁴⁴⁾, li huwa s-suq ewlieni li fih se tibqa' preżenti FagorBrandt. B'konsegwenza ta' dan, din il-miżura ma kellhiex l-għan li tnaqqas id-distorsjonijiet fil-kompetizzjoni ġġenerati mill-ġhoti tal-ghajnunna prevista, u ma setax ikollha dan l-effett.

⁽³⁸⁾ L-istampa Franciża kienet semmiet hafna n-nuqqas ta' qligħ tal-attività tal-"frizers". Artiklu f'Ouest France tat-8 ta' Lulju 2004 kien indika, pereżempju: "ElcoBrandt, il-grupp Franciż tal-apparat domestiku, fl-2005 se jagħlaq il-fabbrika tiegħu ta' Lesquin (fit-Tramuntana), li hija speċjalizzata fil-fabrikazzjoni tal-frizers, għax din 'mhux qiegħda tagħmel qligħ aktar'. Sentejn ilu Elco kien xtara l-istabbiliment minn Brandt. Is-600 impjegat kienu aċċettaw pjan soċjali li kien jipprevedi ż-żamma ta' 150 post tax-xogħol, li issa tnehhew." B'mod aktar preċiż, persuni mid-direttorat ta' Brandt indikaw fil-gazzetta "Les Echos", f'artiklu li ġie ppubblikat fis-7 ta' Lulju 2004, li "[m]inkejja l-isforzi kbar ta' kompetizzjoni, ix-xiri ta' 35 % tal-komponenti miċ-Ċina jew it-titjib tal-kwalità u l-produttività, it-tnaqqis tal-ispejjeż tas-suq għaġġel aktar minna" u li ż-żamma ta' attività ta' produzzjoni ta' chest freezers ma tagħmilx aktar sens ekonomikament fi hdan il-grupp ElcoBrandt. Fil-fatt, kull darba li nbighu wiehed minn dawn il-prodotti nkunu qegħdin naghmlu telf ta' 25 %."

⁽³⁹⁾ Fin-notifika, l-awtoritajiet Franciżi indikaw li wiehed mill-ghanijiet tal-pjan għar-ristrutturar huwa "r-razzjonalizzazzjoni tal-produzzjoni, bl-abbandun ta' ċerti segmenti li sar għandhom defiċit strutturali, sabiex nillimitaw it-telf relatat mal-akkwist tal-ishma fis-suq minn fabbrikanti ta' pajjiżi rhas (majkrowejvs għalihom wahidhom, frizers u frigiġijiet żgħar)". Fl-ittra tagħhom tal-15 ta' Frar 2008 fejn ikkumentaw fuq l-osservazzjonijiet tal-partijiet interessati, l-awtoritajiet Franciżi jindikaw: "L-awtoritajiet Franciżi jfakkru li ... d-diversi miżuri li diġà ttehdhu l-ewwel nett għandhom l-għan li jwaqqfu t-telf (l-gheluq ta' sit ta' produzzjoni b'defiċit, Lesquin, u l-abbandun ta' ċerti fabbrikazzjonijiet li ma jiġġenerawx qligħ, majkrowejvs għalihom wahidhom)." Barra minn hekk, dawn iż-żewġ siltiet jikkonfermaw il-konklużjonijiet preċedenti dwar l-gheluq tal-fabbrika ta' Lesquin.

⁽⁴⁰⁾ Dan il-fatt kien enfazzat mill-awtoritajiet Franciżi, b'mod partikolari fl-Anness 7 tan-notifika.

⁽⁴¹⁾ Ara pereżempju l-Artikolu "Brandt: fin du contrat Miele confirmée. Après le retrait d'Electrolux, autre coup dur à Aizenay" (Brandt: ikkonfermat it-tmiem tal-kuntratt Miele. Wara l-irtirar ta' Électrolux, daqqa ta' harta oħra f'Aizenay) ippubblikat f'Ouest France tat-3 ta' Marzu 2005.

⁽⁴²⁾ U dan, inqas u inqas għax l-impriża għamlet qligħ tal-kapital mill-bejgħ ta' EUR 774 000 miljun.

⁽⁴³⁾ Kif indikat fit-Taqsim 2.2 tad-deċiżjoni tal-ftuħ tal-proċedura, FagorBrandt bdiet tirruttura ruhha mill-2004, meta deheru n-nuqqas ta' kompetittività u l-ewwel diffikultajiet finanzjarji. Il-Kummissjoni għalhekk tqis li dan il-bejgħ "huwa part mir-ristrutturar stess" bhal ma huwa mehtieg mill-punt 40 tal-linji gwida dwar l-ghajnuniet għar-ristrutturar.

⁽⁴⁴⁾ L-awtoritajiet Franciżi jindikaw li l-attività ta' Brandt Components kienet tippermetti li l-impriża tibbenefika minn integrazzjoni qawwija fil-produzzjoni tal-magni tal-hasil tal-hwejjeġ li jinfethu minn fuq, li hija storikament pożizzjoni b'saħħitha tal-grupp FagorBrandt. Skont l-awtoritajiet Franciżi, din it-tip ta' integrazzjoni hija b'mod partikolari mmirata għall-prodotti innovattivi jew li jehtieġu għarfien speċifiku u hija pprattikata mill-atturi ewlenin tas-settur (pereżempju BSH jew Miele). Madankollu, il-Kummissjoni tosserva li, minbarra l-affermazzjonijiet preċedenti, l-awtoritajiet Franciżi ma għandhomx elementi li jippermettulha tistabbilixxi mingħajr dubju – u inqas biex tikkwantifika dan l-effett – li l-bejgħ ta' Brandt Components se jnaqqas il-possibbiltà għal FagorBrandt li tiżviluppa magni tal-hasil tal-hwejjeġ kompetittivi u għalhekk inaqqs il-preżenza ta' FagorBrandt fis-suq tal-magni tal-hasil tal-hwejjeġ. Għaldaqstant il-Kummissjoni ma tistax tikkonkludi li iċ-ċessjoni ta' Brandt Components għandha effett reali fis-suq tal-apparat domestiku kbir.

6.5.3. Miżuri kompensatorji proposti mill-awtoritajiet Franċiżi

- (101) Bħala risposta għad-dubji mqajma fid-deċiżjoni tal-ftuh tal-proċedura dwar is-suffiċjenza tal-miżuri kompensatorji nnotifikati, l-awtoritajiet Franċiżi jipproponu l-waqfien tal-kummerċjalizzazzjoni tal-prodotti tat-“tkessih” u tal-prodotti tat-“tisjir” Vedette għal hames snin. Barra minn hekk, huma jipproponu l-waqfien tal-kummerċjalizzazzjoni tal-magni tal-ħasil tal-platti Vedette, jew iċ-ċessjoni tal-marka [...].
- (102) Kif kien indikat qabel, FagorBrandt tagħmel [50-80] % tal-bejgħ tagħha fis-suq Franċiż, fejn fl-2006 l-impriza kellha sehem mis-suq ta' [10-20] % fil-valur u ta' [10-20] % fl-ammont. Dan ifisser li kieku FagorBrandt waqqfet l-attivitajiet tagħha, kienu jibbenefikaw minn dan b'mod partikolari l-kompetituri tagħha fis-suq Franċiż billi jżidu l-bejgħ tagħhom. Għalhekk huma dawn l-imprizi li huma affettwati l-aktar mis-sopravvenza ta' FagorBrandt permezz tal-ghajjuna. Min-naħa l-oħra, il-bejgħ ta' FagorBrandt fis-suq Taljan huwa limitat hafna. Bħala miżura kompensatorja, il-Kummissjoni għalhekk tippreferi l-waqfien tal-kummerċjalizzazzjoni tal-magni tal-ħasil tal-platti taht il-marka Vedette milli iċ-ċessjoni tal-marka [...], peress li l-prodotti tal-marka Vedette ⁽⁴⁵⁾ huma kkummerċjalizzati esklużivament fis-suq Franċiż filwaqt li l-prodotti [...] jinbiegħu prinċipalment [...].
- (103) Għalhekk għandu jiġi analizzat id-daqs ta' dawn il-miżuri kompensatorji addizzjonali, sabiex jiġi stabbilit jekk humiex biżżejjed.

Il-prodotti tat-tkessih

- (104) Il-bejgħ tal-prodotti tat-tkessih (frigġijiet u friżers) tal-marka Vedette kien jirrappreżenta, fl-2007, EUR [10-20] miljun, jiġifieri [0-5] % tal-fatturat tal-grupp FagorBrandt.
- (105) Il-waqfien tal-kummerċjalizzazzjoni tal-prodotti tat-tkessih għal perjodu ta' hames snin se jippermetti lill-kompetituri preżenti fis-suq Franċiż li jsahħu l-pożizzjoni tagħhom fir-rigward tal-prodotti tat-tkessih. Skont l-istudju GfK tal-2007, il-kompetituri ewlenin ta' FagorBrandt – li għandhom sehem mis-suq għall-valur ta' [...] % - fis-suq tal-frigġijiet fi Franza huma Whirlpool ([...] %), Indesit ([...] %) u Electrolux ([...] %). Fis-suq

⁽⁴⁵⁾ Fis-suq Franċiż, Vedette hija marka li tinsab fil-[...] post fis-suq tal-prodotti [...]. Il-miżuri proposti għalhekk ma jnaqsux il-preżenza ta' FagorBrandt fis-suq tal-prodotti [...]. Madankollu, il-maġġoranza l-kbira tal-gruppi li huma kompetituri ta' FagorBrandt għall-[...] għandhom ukoll marki li huma kompetituri ta' Vedette fis-suq tal-prodotti [...]. Għalhekk huma jibbenefikaw mill-irtirar tal-prodotti Vedette deskritti hawn fuq.

tal-friżers, il-kompetituri ewlenin ta' FagorBrandt ([...] %) huma Whirlpool ([...] %), Liebherr ([...] %) u Electrolux ([...] %).

Il-prodotti tat-tisjir

- (106) Il-bejgħ ta' prodotti tat-tisjir tal-marka Vedette kien jirrappreżenta, fl-2007, EUR [5-10] miljun, jiġifieri [0-5] % tal-fatturat tal-grupp FagorBrandt.
- (107) B'konsegwenza ta' dan, il-waqfien tal-kummerċjalizzazzjoni tal-prodotti tat-tisjir għal perjodu ta' hames snin se jippermetti lill-kompetituri li jsahħu l-pożizzjoni tagħhom fis-suq tal-kukers. Skont l-istudju GfK tal-2007, il-kompetituri ewlenin ta' FagorBrandt (li għandhom sehem mis-suq għall-valur ta' [...] %) fis-suq tal-kukers fi Franza huma Indesit ([...] %), Electrolux ([...] %) u Candy ([...] %).

Il-magni tal-ħasil tal-platti

- (108) Il-bejgħ tal-magni tal-ħasil tal-platti tal-marka Vedette kienu jirrappreżentaw, fl-2007, EUR [5-10] miljun, jiġifieri [0-5] % tal-fatturat tal-grupp FagorBrandt.
- (109) Skont l-istudju GfK tal-2007, il-kompetituri ewlenin ta' FagorBrandt (li għandhom sehem mis-suq għall-valur ta' [...] %) fis-suq tal-magni tal-ħasil tal-platti fi Franza huma BSH ([...] %), Whirlpool ([...] %) u Electrolux ([...] %). B'konsegwenza ta' dan, il-waqfien tal-kummerċjalizzazzjoni tal-magni tal-ħasil tal-platti taht il-marka Vedette se jippermetti lill-kompetituri li jżidu l-preżenza tagħhom fis-suq.

Konkluzjoni

- (110) Fil-qosor, il-prodotti Vedette li l-kummerċjalizzazzjoni tagħhom se titwaqqaf jirrappreżentaw [0-5] % tal-fatturat tal-grupp ⁽⁴⁶⁾. L-awtoritajiet Franċiżi jindikaw li dan se jkun jehtieg aġġustamenti sinifikattivi fi hdan l-impriza [...].

6.5.4. Konkluzjoni dwar il-miżuri kompensatorji proposti mill-awtoritajiet Franċiżi u l-impożizzjoni ta' miżura kompensatorja addizzjonali mill-Kummissjoni

- (111) Il-miżuri kompensatorji proposti huma l-waqfien tal-kummerċjalizzazzjoni għal perjodu ta' hames snin ta' ċerti prodotti (tat-tisjir, tat-tkessih u tal-ħasil tal-platti) tal-marka Vedette ⁽⁴⁷⁾ u iċ-ċessjoni ta' Brandt Components. Dan huwa tnaqqis tal-preżenza fis-suq reali (jiġifieri mhux negligibbli) iżda ta' daqs limitat.

⁽⁴⁶⁾ Fl-2007, dawn kienu jirrappreżentaw [30-40] % tal-fatturat tal-marka Vedette u [0-10] % tal-bejgħ ta' FagorBrandt ta' apparat domestiku kbir fis-suq Franċiż.

⁽⁴⁷⁾ L-ghan ta' din il-miżura huwa l-irtirar mis-suq tal-prodotti Vedette kkonċernati. Għalhekk huwa ċar li l-effett tal-miżura jisparixxi jekk FagorBrandt tagħti licenzja għall-produzzjoni u/jew kummerċjalizzazzjoni ta' dawn il-prodotti taht il-marka Vedette lil impriza oħra.

- (112) Madankollu, il-Kummissjoni tqis li l-miżura kompensatorja proposta mill-awtoritajiet Franciżi fuq il-marka Vedette hija l-unika miżura kompensatorja valida u li mhijiex suffiċjenti. Ghaldaqstant, il-Kummissjoni tiddeciedi li timponi, bhala kundizzjoni ta' kompatibilità, l-estensjoni tal-waqfien tal-kummerċjalizzazzjoni tal-prodotti tal-marka Vedette bi tliet snin oħra. Fil-fatt, peress li l-projbizzjoni proposta kienet ta' hames snin, din se tiġi estiża bi tliet snin għal total ta' tmien snin.
- (113) Skont l-informazzjoni li kellha l-Kummissjoni fil-21 ta' Ottubru 2008, l-impatt ta' din il-miżura kompensatorja ("MK") f'termini ta' telf ta' fatturat tista' titqies b'zewġ modi kif jidher fit-Tabella 2 hawn taht ⁽⁴⁸⁾.

Tabella 2

EUR Miljuni	2009	2010	2011	2012	2013	2014	2015	2016
Fatturat ta' FagorBrandt	[900-1 200]	[900-1 200]	[900-1 200]	[900-1 200]	[900-1 200]	[900-1 200]	[900-1 200]	[900-1 200]
Impatt tal-MK, stima għolja	- [40-60]	- [40-60]	- [40-60]	- [40-60]	- [40-60]	- [40-60]	- [40-60]	- [40-60]
Impatt tal-MK, stima baxxa	- [55-75]	- [55-75]	- [55-75]	- [55-75]	- [55-75]	- [55-75]	- [55-75]	- [55-75]

- (114) Iċ-ċifri tat-Tabella 2 tas-snin 2009 sa 2012 huma ċ-ċifri mogħtija mill-awtoritajiet Franciżi u Fagor-Brandt fir-rigward tal-impatt tal-miżura kompensatorja li jipproponu huma (dwar dan l-impatt ara wkoll il-premessa (143) u l-premessi sussegwenti.
- (115) L-ewwel mod kif jiġi kkalkulat l-impatt tal-miżura kompensatorja addizzjonali imposta mill-Kummissjoni huwa billi jiġi mmultiplikat bi 3 it-telf ta' profitt tal-aħħar sena evalwata mill-awtoritajiet Franciżi (jiġifieri l-2012). F'xenarju ottimist għall-impriza, dan l-impatt huwa għalhekk ta' $3 \times [40-60]$ miljun, jew EUR [120-180] miljun.
- (116) It-tieni mod kif jista' jiġi kkalkulat l-impatt tal-miżura kompensatorja addizzjonali huwa billi jiġu kkalkulati ċ-ċifri mill-2013 sal-2016 billi tiġi applikata zieda lineari ta' [1,5-3] % fuq iċ-ċifri tal-2012 fl-estensjoni taż-żieda fil-fatturat li hija stmata għal [1,5-3] % mill-impriza bejn l-2009 u l-2012. Minhabba r-raġunijiet stabbiliti fil-premessa (125) u l-premessi sussegwenti, din l-ipoteżi taż-żieda tal-fatturat hija fil-fatt meqjusa bhala raġonevoli fid-dawl tal-istrateġija tal-grupp u l-perspettivi tas-suq. Minn dan il-lat, il-miżura kompensatorja se ċcaħhad lil FagorBrandt, f'xenarju ottimist għall-impriza, minn fatturat ta' EUR [120-180] miljun.
- (117) Għalhekk, jidher li l-miżura kompensatorja proposta hija xierqa u biżżejjed biex tnaqqas wahidha b'mod proporzjonat l-effetti negattivi fuq il-kompetizzjoni li rriżultaw mill-ghotja tal-ghajjnuna inkwistjoni: f'xenarju ottimist, dan iċcaħhad lill-impriza minn fatturat bejn EUR [120-180] miljun fil-perjodu 2014-2016. Dan il-fatturat mhux miksub se jippermetti lill-kompetituri li jzidu l-bejgħ tagħhom. Din il-miżura kompensatorja se tikkomplika aktar ukoll għall-impriza l-introduzzjoni mill-ġdid tal-prodotti Vedette kkonċernati wara 8 snin ta' assenza (attwalment il-magni tal-hasil tal-hwejjeġ Vedette biss huma kkummerċjalizzati). Fil-fatt anke jekk il-marka ma tghebx għalkollox, l-ispejjeż biex tirritorna huma proporzjonati mas-snin ta' assenza mis-suq. Aktar ma l-marka ddom assenti mis-suq, aktar se tonqos il-fama tagħha.
- (118) Barra minn hekk, irid jiġi vverifikat ukoll jekk din il-miżura kompensatorja ġdida tippermettix li jiġi kkompensat ukoll il-vantaġġ kompetittiv mahruġ mill-effett kumulattiv tal-ghajjnuna Taljana u l-ghajjnuna għar-ristrutturar. Fil-fatt, wiehed jista' jqis li, fil-21 ta' Ottubru 2008, FagorBrandt kellha somma ta' EUR 3 190 878,02 (jew madwar EUR 4 miljun bl-imghax) li hi ma kellhiex tibbenefika minnha. Dan il-vantaġġ għandu impatt fuq il-kompetizzjoni: l-impriza kellha likwidità addizzjonali. Madankollu, il-miżura kompensatorja addizzjonali tikkompensa għal din il-ħsara fil-kompetizzjoni.

⁽⁴⁸⁾ It-tabella tassumi li l-miżura tibda b'mod effettiv mill-1 ta' Jannar 2009.

- (119) It-Tabella 3 hawn taht turi t-telf nett (jew il-likwidità hielsa negattiva) marbuta mal-miżura kompensatorja. Iċ-ċifri għas-snin 2009-2012 huma ċ-ċifri nnotifikati lill-Kummissjoni mill-awtoritajiet Franċiżi. Iċ-ċifri għas-snin 2013-2016 huma kkalkulati billi ċ-ċifri tas-sena 2012 jiżiedu b'[1,5-3] % kull sena ⁽⁴⁹⁾.

Tabella 3

EUR Miljuni	2009	2010	2011	2012	2013	2014	2015	2016
Riżultat finali mingħajr MK	[0-5]	[5-10]	[10-15]	[10-15]	[15-20]	[15-20]	[15-20]	[15-20]
Impatt tal-MK, stima għolja	- [10-15]	- [5-10]	- [5-10]	- [5-10]	- [5-10]	- [5-10]	- [5-10]	- [5-10]
Impatt tal-MK, stima baxxa	- [15-20]	- [5-10]	- [5-10]	- [5-10]	- [5-10]	- [5-10]	- [5-10]	- [5-10]

- (120) Għaldaqstant jidher li f-xenarju ottimist (għall-impriza), tliet snin addizzjonali jcahħdu lil FagorBrandt mil-likwidità għal ammont bejn EUR [10-20] miljun (jekk wiehed jimmultipla bi 3 ċ-ċifra tal-2012) u EUR [10-20] miljun (jekk wiehed iżid iċ-ċifri kkalkulati). Fi kliem ieħor, l-impożizzjoni ta' din il-miżura kompensatorja għada tpatti bil-kbir għall-vantaġġ ta' likwidità ta' madwar EUR 4 miljun.
- (121) Fl-aħhar nett, il-fatt li l-miżuri kompensatorji huma estiżi lil hinn minn tmiem il-perjodu ta' ristrutturar (li hu ffixxat għall-31 ta' Diċembru 2012) ma jagħmilhomx inadegwati. Fil-fatt, jekk il-miżuri kompensatorji jithallsu fir-rigward tal-ghotja ta' għajjnuna għar-ristrutturar, dawn ma jkunux parti mill-proċess ta' ristrutturar innifsu iżda jirrapprezentaw kumpens mogħti lill-kompetituri tal-impriza megħjuna fid-dawl li tissewwa l-hsara għall-kompetizzjoni li dawn setgħu soffrew. Għalhekk, l-effett tagħhom u l-htieġa tagħhom mhumiex diskussi minhabba l-fatt li dawn jiġu estiżi fuq perjodu li jmur lil hinn mill-perjodu għar-ristrutturar, għaldaqstant dawn tpoġġew fis-seħħ minhabba operazzjoni ta' ristrutturar iffacilitata minn għajjnuna mill-Istat u għaldaqstant huma għandhom l-għan u l-effett li jsewwu l-hsara li tirriżulta minn din l-għajjnuna.
- (122) Għaldaqstant, il-Kummissjoni tqis li dawn il-miżuri jippermettu li jiġu evitati distorsjonijiet tal-kompetizzjoni eċċessivi skont il-punti 38 sa 40 tal-linji gwida dwar l-għajjniet għar-ristrutturar.
- 6.6. Ritorn għall-vijabilità tal-impriza**
- 6.6.1. *Pjan ta' ristrutturar, prospetti tas-suq u kredibilità tat-tbassir inklużi fil-pjan għar-ristrutturar*
- (123) Il-pjan għar-ristrutturar ta' FagorBrandt, li diġà beda, essenzjalment jipprevedi:
- li jiġi ffukat mill-ġdid u li jkun hemm żvilupp iffukat fuq [...];
 - razzjonalizzazzjoni tal-politika tal-bejgħ u [...];
 - it-twaqqif ta' attivitajiet u l-ghelug ta' siti ⁽⁵⁰⁾;
 - it-tnaqqis ta' impjegati ⁽⁵¹⁾;
 - miżuri bl-iskop li jsaħħu s-sostenibilità tal-impriza ⁽⁵²⁾.
- (124) Wara l-eżami, il-Kummissjoni kkonfermat dak li kienet habbret fid-deċizzjoni tal-ftuh tal-proċedura, jiġifieri li hi tqis li dan il-pjan jikkonforma mal-eżiġenzi previsti fil-punti 35 sa 37 tal-linji gwida dwar l-għajjniet għar-ristrutturar. Fi kliem ieħor, il-pjan għar-ristrutturar jidher li jippermetti li tiġi stabbilita mill-ġdid il-vijabilità tal-impriza fit-tul.
- (125) Madankollu, il-Kummissjoni tixtieq turi l-analiżi u l-konklużjonijiet tagħha fir-rigward tal-prospetti tas-suq u l-kredibilità tal-previżjonijiet li jidhru fil-pjan ta' ristrutturar.
- (126) Il-Kummissjoni evalwat il-previżjonijiet li rriżultaw mill-pjan għar-ristrutturar, b'mod partikolari l-prospetti ta' tkabbir. Il-Kummissjoni tixtieq tfakkar li fid-deċizzjoni preżenti tqieset biss l-informazzjoni disponibbli f'Ottubru 2008

⁽⁴⁹⁾ Barra minn hekk, jekk l-affarijiet l-oħra jibqgħu l-istess, jinħass raġonevoli li tinzamm ir-rata ta' [1,5-3] % għalied din ir-rata hija aċċettata bħala ipoteżi għal tkabbir raġonevoli tal-fatturat fid-dawl tal-istrategija tal-grupp u tal-prospetti tas-suq (ara l-premessa (125) u l-premessi sussegwenti).

⁽⁵⁰⁾ F'Marzu 2004 FagorBrandt bieghet il-fabbrika ta' Nevers tagħha (muturi tal-elettriku) u f'Janar 2005 għalqet il-fabbrika ta' Lesquin (frizers). Fl-aħhar nett, fl-2006 il-grupp waqqaf il-produzzjoni tal-majkrowejvs għalihom waħidhom mill-fabbrika ta' Aizenay

⁽⁵¹⁾ Il-grupp poġġa fis-seħħ [...]. Ittiehdu hafna miżuri oħra fi Franza fl-2006. F'dik l-istess sena, il-Grupp beda wkoll jirrazzjonalizza s-sit Taljan ta' Verolanuova.


⁽⁵²⁾ F'dak li għandu x'jaqşam mal-miżuri ta' żvilupp tal-perennità tal-impriza, u wara li saru studji bejn Marzu 2004 u Frar 2005, il-Grupp: [...].

- (127) Skont is-CECED⁽⁵³⁾, l-iżvilupp fis-suq Ewropew f'termini ta' volum bejn l-2005 u l-2007 juri zieda moderata fl-Ewropa tal-Punent (madwar 2 % kull sena) u stabbli fl-Ewropa tal-Lvant (madwar 7 % kull sena). Madankollu, din l-ahhar rata ta' zieda hija aleatorja, għaliex tiddependi fuq il-varjazzjonijiet tal-ekonomija, fejn zieda b'2 ċifri u nuqqas b'2 ċifri wkoll jistgħu jalternaw wara xulxin.
- (128) Jekk, fuq perjodu ta' żmien twil, tista' ssir konvergenza tal-imġiba tax-xiri tal-Ewropa tal-Lvant mal-Ewropa tal-Punent, is-saħħa tax-xiri dgħajfa fil-pajjiżi tal-Ewropa tal-Lvant twassal għal koncentrazzjoni tad-domanda fuq il-prodotti essenzjali (magni tal-ħasil tal-hwejjeġ jew friġ-ġijiet) u ta' kwalità baxxa. Madankollu, huwa f'dawn is-swieq li dahlu l-kompetituri Torok u Asjatiċi.
- (129) Is-swieq li għandhom potenzjal għal FagorBrandt għalhekk huma fl-Ewropa tal-Punent, għaliex huma akbar f'termini ta' valur, iżda wkoll f'termini ta' volum, u jikkoncentraw inqas fuq il-prodotti rhas, li bihom Fagor-

Brandt ma jistax aktar ikun kompetittiv u li huma r-raġuni tat-tkabbir kbir fl-Ewropa tal-Lvant.

- (130) B'mod aktar partikolari, is-suq ta' referenza ta' FagorBrandt huwa s-suq Franciż fejn il-grupp jagħmel [50-80] % tal-bejgħ tiegħu, jipproduċi [80-100] % tal-ammonti tiegħu u jhaddem [80-100] % tal-impjegati tal-grupp. Skont il-GIFAM⁽⁵⁴⁾, fi Franza, is-suq tal-apparat domestiku kbir żdied fl-2007, b'1 % meta mqabbel mal-2006, kemm fil-volum kif ukoll fil-valur. B'mod aktar speċifiku, is-suq tal-apparat [...] li fuqu tixtieq tikkoncentra FagorBrandt żdied b'[...] % meta mqabbel mal-2006 filwaqt li għall-apparat [...], il-bejgħ naqas b'[...] %.
- (131) L-iżviluppi għal kull tip ta' prodott juru li s-swieq li għandhom potenzjal li qegħdin jiżviluppaw fl-Ewropa u b'mod partikolari fi Franza huma essenzjalment daww tal-prodotti [...]. It-tkabbir tal-prodotti [...] huwa sinifikanti, filwaqt li s-settur tat-tkessih huwa kważi wieqaf kif turi tabella li ġejja mehuda mill-istudju GIFAM:

Tabella 4



⁽⁵³⁾ CECED: Kunsill Ewropew għall-Kostruzzjoni ta' Apparat Domestiku (Conseil Européen de la Construction d'appareils Domestiques), organizzazzjoni li thaddan 15-il produttur li mill-inqas għandhom dimensjoni Ewropea u 26 assoċjazzjoni tas-settur preżenti f'bosta pajjiżi Ewropej (membri jew le tal-Unjoni Ewropea).

⁽⁵⁴⁾ GIFAM: Grupp Interprofessjonali tal-Produtturi ta' Tagħmir Domestiku (Groupement Interprofessionnel des Fabricants d'Appareils d'équipements Ménagers) li jiġbor madwar hamsin impriza preżenti fis-swieq tat-tagħmir domestiku.

- (132) B'konsegwenza ta' dan, l-għażla ta' FagorBrandt, minn naha, li tikkonċentra b'mod partikolari fuq [...] u, min-naha l-oħra, li tiżviluppa [...], tidher koerenti mal-iżvilupp tas-segmenti u prodotti differenti.
- (133) Il-Kummissjoni, wara li analizzat l-elementi fundamentali l-oħra tal-pjan għar-ristrutturar li għandhom l-iskop li jiġġustifikaw ir-rilevanza tal-previżjonijiet fir-rigward tal-profitabilità operattiva ta' FagorBrandt fiż-żmien, tqis li dawn il-previżjonijiet huma realistiki.

Tabella 5

EUR Miljuni	2009	2010	2011	2012
Fatturat ta' FagorBrandt	[900-1 200]	[900-1 200]	[900-1 200]	[900-1 200]
Riżultat finali	[0-5]	[5-10]	[10-15]	[10-15]

- (134) Għaldaqstant, il-bqija tal-analiżi se tillimita ruhha għaż-żewġ dubji preċiżi dwar in-natura realistika u suffiċjenti tal-pjan għar-ristrutturar li tqajmu fid-deċiżjoni tal-ftuħ tal-proċedura.
- (135) L-ewwel nett, il-Kummissjoni talbet spjegazzjonijiet dwar iż-żieda mistennija ta' 20 % tal-fatturat fl-2007. L-awtoritajiet Franciżi spjegaw li l-medda ta' attività ta' FagorBrandt tiddlet fl-2006 bit-trasferiment tad-distribuzzjoni tal-marka Fagor minn Fagor għal FagorBrandt fis-swieq Britanniċi u Franciżi, u mbagħad tal-attivitajiet Franciżi kollha ta' Fagor⁽⁵⁵⁾. Il-fatturat ta' dawn l-attivitajiet ġie stmat għal EUR [50-100] miljun għall-2007 u ġie inkluz fil-fatturat ta' FagorBrandt għas-sena 2007. Fuq medda kostanti, iż-żieda prevista tal-fatturat kienet biss ta' [5-10] %. Minn dak iż-żmien, Franza kkomunikat l-fatturat li sar realment fl-2007 lill-Kummissjoni. Dan kien EUR 903 miljun mqabbel ma' EUR 779,7 miljun fl-2006, jiġifieri zieda ta' madwar 16 % minn sena għall-oħra.
- (136) It-tieni nett, il-Kummissjoni osservat li l-pjan għar-ristrutturar ma kienx jindika kif FagorBrandt kienet se tagħmel biex tiffaccja r-rimborż tal-għajjnuna inkompatibbli li ngħatat mis-sussidjarja Taljana tagħha u li għalhekk b'dan il-mod inholoq riskju għar-ritorn għall-vijabilità tal-impriza. L-awtoritajiet Franciżi ppreċiżaw li r-rimborż tal-għajjnuna Taljana minn Brandt Italia għandu jkun probabbilment inqas minn EUR 200 000 (ara l-premessa (70) u l-premessi sussegwenti). Madankollu, kif il-Kummissjoni diġà indikat (ara l-premessa (76) u l-premessi sussegwenti), l-ammont tal-għajjnuna Taljana li għandu jitqies għall-finijiet tad-deċiżjoni preżenti jitle' għal EUR 3 190 878,02, li magħhom irid jiżded l-imghax sal-21 ta' Ottubru 2008. Madankollu, il-Kummissjoni tqis li r-rimborż ta' din is-somma ma jqajjimx dubju dwar ir-ritorn għall-vijabilità tal-impriza, għaldaqstant FagorBrandt hija mistennija li żżid il-kontribuzzjoni proprja tagħha għal ammont ekwivalenti għal EUR 3 190 878,02 u l-imghax (f'dan ir-rigward ara l-premessa (149) u l-premessi sussegwenti).
- (137) Fuq il-bażi tal-konsiderazzjonijiet preċedenti, il-Kummissjoni tikkonkludi li d-dubji dwar ir-ritorn għall-vijabilità li tqajmu fid-deċiżjoni tal-ftuħ tal-proċedura huma mwarra.
- 6.6.2. Dubji dwar ir-ritorn għall-vijabilità mqajmin minn parti interessata
- (138) Kif ġie indikat qabel, il-kompetitur li talab li jibqa' anonimu jikkontesta l-fatt li r-ristrutturar jista' jerga' jstabbilixxi l-vijabilità tal-impriza fit-tul. L-ewwel nett, huwa jqis li l-impriza kellha ċcaqlaq parti mill-produzzjoni tagħha lejn iż-żoni ta' produzzjoni rhas, fejn tkun tista' tibbenefika minn ekonomiji ta' skala. It-tieni nett, l-impriza mhux se tkun tista' tiffaccja l-investimenti meħtieġa sabiex ittejjeb il-prodotti tagħha f'industrija li kull sena tirrikjedi investimenti kbar fl-ghodda industrijali, it-fassil, ir-riċerka u l-iżvilupp. Fl-ahhar nett, huwa jenfasizza li l-impriza għadha żghira wisq meta mqabbla mal-kompetituri tagħha. Fil-premessi li ġejjin, il-Kummissjoni se tagħmel mezz li tivverifika jekk dawn l-osservazzjonijiet tal-kompetitur li talab li jibqa' anonimu jqajmux dubju dwar il-konklużjonijiet dwar ir-ritorn għall-vijabilità.
- (139) Fir-rigward tal-htieġa li ċcaqlaq parti mill-produzzjoni f'pajjiżi irhas, il-Kummissjoni tosserva li l-awtoritajiet Franciżi rrispondew b'mod preċiż għal dan il-punt. Huma jfakkru li l-iżvilupp immirat minn FagorBrandt (prodotti b'valur miżjud għoli u innovattivi), kif ukoll dak ta' xi wħud mill-kompetituri strettament Ewropej tagħha, ma jaqbilx ma' sistematizzazzjoni tal-produzzjoni tagħhom fil-pajjiżi rhas. [...] Għall-impriza ewlenin, l-istabbiliment ta' unitajiet ta' produzzjoni fil-pajjiżi rhas huwa wkoll pass għar-rieda li jiġi żviluppat il-bejgħ hemmhekk.

⁽⁵⁵⁾ Il-Kummissjoni analizzat jekk din l-integrazzjoni avvanzata ta' FagorBrandt f'Fagor titfax dubju fuq il-konklużjonijiet li waslu għalihom fil-punt 27 tad-deċiżjoni tal-ftuħ tal-proċedura dwar l-egibibilità ta' FagorBrandt. Hija kkonkludiet li dan ma kienx il-każ għaliex il-maġġoranza tal-elementi msemmija f'dan il-punt għadhom validi.

Tabella 7

Waqfien tal-kummerċjalizzazzjoni tal-prodotti tat-tkessiġ, tat-tisjir u tal-ħasil tal-platti tal-marka Vedette (EUR Miljuni)	Xenarju pessimist					
	2007	2008	2009	2010	2011	2012
Fatturat	903,0	[900-1 000]	[900-1 000]	[900-1 000]	[900-1 000]	[900-1 000]
Margini gross	[...]	[...]	[...]	[...]	[...]	[...]
Introjtu operatorju qabel l-elementi mhux rikorrenti	[...]	[...]	[...]	[...]	[...]	[...]
Introjtu operatorju (EBIT)	[...]	[...]	[...]	[...]	[...]	[...]
Qligh qabel it-taxxa	[...]	[...]	[...]	[...]	[...]	[...]
Qligh nett	- [5-10]	- [5-10]	- [10-15]	[0-5]	[0-5]	[5-10]
Likwidità Ħielsa	[...]	[...]	[...]	[...]	[...]	[...]
Likwidità Ħielsa akkumulata	[...]	[...]	[...]	[...]	[...]	[...]

(144) It-Tabelli 6 u 7 huma bbażati fuq l-ipoteżijiet li ġejjin dwar it-telf fil-fatturat li se jwassal għall-irtirar ta' bosta familji ta' prodotti kkummerċjalizzati taht il-marka Vedette. Irtirar bħal dan jista' jwassal għall-effetti li ġejjin:

- tnaqqis tal-bejgħ fil-familja tal-prodotti tal-marka Vedette li l-kummerċjalizzazzjoni tagħhom hija sospiża;
- tnaqqis tal-bejgħ fil-familji l-oħra ta' prodotti kkummerċjalizzati taht il-marka Vedette⁽⁵⁶⁾ (l-effett negattiv tal-marka fuq il-prodotti tal-marka Vedette);
- tnaqqis tal-bejgħ tal-marki l-oħra (l-effett ta' portafoll negattiv fuq il-marki kollha tal-grupp FagorBrandt).

(145) Ix-xenarju ottimist jikkunsidra biss l-effetti a) u b) tal-premessa (144) u t-telf relatat mal-waqfien tal-kummerċjalizzazzjoni ta' prodott jirrappreżenta telf ta' [70-90] % tal-fatturat tal-familja ta' prodotti mwaqqfa (l-[10-30] % li jifdal jiġu rkuprati minn FagorBrandt permezz taż-żieda

fil-bejgħ ta' prodotti identici mibjugħa taht marki oħra li mhumiex Vedette) u ta' [20-30] % tal-fatturat ta' prodotti oħra kkummerċjalizzati taht il-marka Vedette. Ix-xenarju pessimist iqis l-effett imsemmi fil-punt c) tal-premessa (144) billi jissupponi rata ta' telf ta' [110-130] % għall-familja ta' prodotti mwaqqfa (it-telf jista' mhux biss jaffettwa 100 % tal-fatturat tal-familja ta' prodotti mwaqqfa iżda jista' wkoll jaffettwa prodotti u marki oħra mill-familja li titwaqqaf il-kummerċjalizzazzjoni tagħha) u ta' [20-40] % għall-prodotti l-oħra kkummerċjalizzati taht il-marka Vedette. L-awtoritajiet Franciżi jispjegaw li ipotezi pessimista bħal din tikkorrispondi għal esperjenza magħrufa mill-impriza: fl-2003 hija kienet iddeċidiet li tabbanduna l-kummerċjalizzazzjoni tal-majkrowejvs taht il-marka Vedette fi Franza sabiex tikkoncentra biss fuq il-marka Brandt li kienet tibbenefika minn forza ta' bejgħ specifika. Dan it-twaqqif kellu effett sekondarju negattiv ħafna, għaliex mhux biss il-fatturat kollu magħmul taht il-marka Vedette intilef iżda t-telf laħaq ukoll lill-marka Brandt (telf totali fuq dawn iż-żewġ marki ta' [...] apparati fsentejn fuq bejgħ inizjali ta' [...] unitajiet, fosthom [...] taht il-marka Vedette, jiġifieri telf ta' [120-140] % tal-ammonti abbandunati)⁽⁵⁷⁾.

⁽⁵⁶⁾ Dan it-tnaqqis jirriżulta mill-effetti li nholqu mill-waqfien tal-kummerċjalizzazzjoni tal-prodotti tal-marka Vedette fuq il-vizibilità tal-marka Vedette fir-riġward tad-distributuri.

⁽⁵⁷⁾ Il-Kummissjoni tqis, fuq il-bażi tal-informazzjoni pprovduta mill-awtoritajiet Franciżi, li hemm probabbiltà żgħira li jsehh ix-xenarju pessimist. Fil-fatt, l-awtoritajiet Franciżi jibbażaw fuq l-esperjenza tal-majkrowejvs Vedette. Madankollu, kif se jkun indikat, dan huwa prodott li bih FagorBrandt ma kenitx kompetittiva aktar (din hija r-raġuni għaliex iddeċidiet li twaqqaf il-produzzjoni internament) u li għalih hemm dħul kbir fis-suq tal-produtturi mill-pajjiżi rhas. L-ipotezi magħzula mill-awtoritajiet Franciżi, jiġifieri li jiġi attribwit it-tnaqqis kollu tal-bejgħ tal-majkrowejvs osservat matul dawn is-sentejn biss għad-deċiżjoni li titwaqqaf il-kummerċjalizzazzjoni tal-majkrowejvs taht il-marka Vedette, tidher li hija wahda estrema.

(146) Fuq il-bażi tal-analiżi tal-istatistiċi inklużi fiż-żewġ tabelli preċedenti u informazzjoni oħra pprovduta mill-awtoritajiet Franciżi, il-Kummissjoni tosserva li l-miżuri kompensatorji magħżula se jdgħajfu l-impreżja, għaliex se jwasslu għal deterjorazzjoni tal-qligħ tal-impreżja mill-2009, is-sena li fiha ġew implimentati. Madankollu, l-impreżja jerga' jkollha qligħ nett pożittiv mill-2010, li jżied fis-snin ta' wara. Għaldaqstant, il-Kummissjoni tqis li l-miżuri kompensatorji proposti mill-awtoritajiet Franciżi, anke jekk idgħajfu l-impreżja, mhux se jimpendixx r-ritorn għall-vijabilità.

(147) L-impożizzjoni ta' miżura kompensatorja addizzjonali mill-Kummissjoni, jiġifieri l-htieġa li l-waqfien tal-kummerċjalizzazzjoni tal-prodotti kkonċernati tal-marka Vedette, ma tqajjimx dubju dwar din il-konklużjoni.

(148) Fil-fatt, kif jirriżulta mit-Tabella 3 li tippreżenta l-impatt tal-miżura kompensatorja addizzjonali fuq ir-riżultat finali tal-impreżja, dan tal-aħhar jibqa' pożittiv fis-snin 2014 sa 2016, u jkun hemm żieda stamata ta' [1,5-3]%. Għaldaqstant, wiehed jaasal għall-istess konklużjoni fir-rigward tal-miżura kompensatorja imposta mill-Kummissjoni: għalkemm din iddgħajf lill-impreżja, mhix se ċcaħhadha milli ttritorna għall-vijabilità.

6.7. Limitazzjoni tal-ghajjnuna għall-minimu: kontribuzzjoni reali, eżenta minn ghajjnuna

(149) Sabiex l-ghajjnuna tkun tista' tiġi awtorizzata, jehtieġ li, b'applikazzjoni tal-punti 43 sa 45 tal-linji gwida dwar l-ghajjnuniet għar-ristrutturar, l-ammont u l-intensità tal-ghajjnuna jkunu limitati strettament għall-minimu mehtieġ sabiex jippermettu li jsir ir-ristrutturar skont id-disponibilitajiet finanzjarji tal-impreżja, tal-azzjonisti tagħha jew tal-grupp li hija parti minnu. Il-benefiċjarji tal-ghajjnuna jridu jikkontribwixxu b'mod sostanzjali għall-pjan għar-ristrutturar mir-riżorsi proprji tagħhom, inkluż bil-bejgħ ta' assi li mhumiex indispensabbli għas-sopravivenza tal-impreżja, jew minn finanzjament estern miksub bil-kundizzjonijiet tas-suq.

(150) Kif huwa indikat fil-punt 43 tad-deċiżjoni tal-ftuħ tal-proċedura, l-ispejjeż għar-ristrutturar, bħal ma huma deskritti fin-notifika tal-awtoritajiet Franciżi, jitiqgħu għal EUR 62,5 miljun. L-impreżja behsieba tikkontribwixxi għal EUR 31,5 miljun u tirċievi għajjnuna ta' EUR 31 miljun.

	EUR Miljuni	%
Spejjeż għar-ristrutturar	62,5	100 %
Iffinanzjati minn:		
Sforz proprju tal-benefiċjarju	4,6	7,4 %
Provviista tal-azzjonist	26,9	43 %
Għajjnuna mill-Istat	31	49,6 %

(151) Fil-punt 44 tad-deċiżjoni tal-ftuħ, il-Kummissjoni tqajjem żewġ dubji dwar din l-informazzjoni. Minn naħa, il-Kummissjoni titlob lill-awtoritajiet Franciżi biex jiġġustifikaw għaliex ma inkludewx ir-rimborż tal-ghajjnuna 44f fl-ispejjeż għar-ristrutturar. Min-naħa l-oħra, il-Kummissjoni titlob spjegazzjoni tan-natura tal-isforz proprju tal-benefiċjarju.

(152) L-awtoritajiet Franciżi taw rispostha għat-tieni dubju u indikaw li l-isforz proprju tal-benefiċjarju huwa self mill-bank li tneħħa minn FagorBrandt minn fuq is-suq. Huma jispeċifikaw li fl-2006 l-impreżja ħadet xi self mill-bank għal ammont ta' EUR [20-40] miljun li sar EUR [20-40] miljun fl-2007⁽⁵⁸⁾. Dan is-self ġie żgurat minn [...]. Il-Kummissjoni tosserva li dan huwa "finanzjament estern miksub bil-kundizzjonijiet tas-suq" bħal ma huwa stabbilit fil-punt 43 tal-linji gwida dwar l-ghajjnuniet għar-ristrutturar u għalhekk huwa kontribuzzjoni valida.

(153) Fir-rigward tal-ewwel dubju li tqajjem mill-Kummissjoni, l-awtoritajiet Franciżi jindikaw li r-rimborż ta' ghajjnuna inkompatibbli ma jistax ikun, a priori, ikkwalfikat bħala spiża għar-ristrutturar (u lanqas bħala sforz proprju tal-impreżja benefiċjarja skont il-punti 43 u 44 tal-linji gwida dwar l-ghajjnuniet għar-ristrutturar). Huwa għal din ir-raġuni li ma għaddewx l-ghajjnuna 44f mal-ispejjeż għar-ristrutturar. Madankollu, huma jindikaw li, ovvjament, dan ir-rimborż, ikkalkulat għal madwar EUR [25-30] miljun (inklużi l-imghaxijiet), huwa integrat fil-pjan kummerċjali meħmuż man-notifika bħal kull spiża finanzjarja oħra normali. Il-Kummissjoni taħseb li huwa indispensabbli li r-rimborż jitqies fil-pjan kummerċjali, li huwa l-każ hawnhekk⁽⁵⁹⁾.

⁽⁵⁸⁾ Ittra tal-awtoritajiet Franciżi tal-15 ta' Frar 2008.

⁽⁵⁹⁾ Fid-Deciżjoni tagħha tas-26 ta' April 2006 dwar l-ghajjnuna mill-Istat li Franza qed tippjana li timplimenta favur Euromoteurs (GU L 307, 7.11.2006, p. 213), il-Kummissjoni qieset li l-fatt li l-pjan għar-ristrutturar sottomess ma kienx jinkludi r-rimborż ta' ghajjnuna inkompatibbli li rċeviet l-impreżja jikkonferma l-konklużjoni li dan il-pjan ma jippermettix li terġa' tiġi stabbilita il-vijabilità tal-impreżja fit-tul.

(154) Madankollu, ta' min iqis ukoll li fil-21 ta' Ottubru 2008 l-ghajjnuna Taljana riċevuta minn Brandt Italia telgħet għal EUR 3 190 878,02, ammont li miegħu wiehed għandu jżid l-imghax. Għaldaqstant, wiehed ma jistax jeskludi li fil-kontribuzzjoni proprja prevista mill-impriza hemm is-somma inkwistjoni. B'konsegwenza ta' dan, il-kontribuzzjoni proprja tal-benefiċjarju taqa' taħt il-50 % mitluba mill-punt 44 tal-linji gwida dwar l-ghajjnuniet għar-ristrutturar.

(155) Għaldaqstant, sabiex jiġi żgurat li l-kontribuzzjoni proprja tal-impriza tkun eżenti mill-ghajjnuna u tirappreżenta mill-inqas 50 % tal-ispejjeż tar-ristrutturar, il-Kummissjoni timponi bhala kundizzjoni għad-deċiżjoni pożittiva preżenti zieda fil-kontribuzzjoni proprja li tikkorrispondi għall-ammont tal-ghajjnuna Taljana, jiġifieri EUR 3 190 878,02, ammont li wiehed irid iżid miegħu l-imghax sal-21 ta' Ottubru 2008.

(156) B'mod konkret, il-kontribuzzjoni proprja għall-ispejjeż tar-ristrutturar proposti minn FagorBrandt trid tiżdied b'dan l-ammont (b'self, permezz tal-azzjonisti je b'mezzi ohra) qabel tmiem il-perjodu tar-ristrutturar tal-impriza stabbilita fil-31 ta' Diċembru 2012. L-awtoritajiet Franciżi iridu juru prova ta' din iż-żieda fi żmien xahrejn mill-iskadenza fil-31 ta' Diċembru 2012.

(157) Fir-rigward tal-affirmazzjoni tal-kompetitur li talab li jibqa' anonimu li l-ghajjnuna mhijiex limitata għall-minimu, il-Kummissjoni tikkonferma li lil hinn mill-verifika tar-rispett tal-kriterju formali ta' kontribuzzjoni proprja li taqbeż il-50 %, hija evalwat ukoll jekk l-ghajjnuna kinitx limitata għall-minimu possibbli, b'mod partikolari fuq il-bażi tal-kriterji definiti fil-punt 45 tal-linji gwida dwar l-ghajjnuniet għar-ristrutturar. Il-Kummissjoni tqis li dan huwa l-każ u li l-ammont tal-ghajjnuna ma jippermettix lill-impriza li jkollha "assi likwidi aktar minn dawk li hija tista' tiddedika għal attivitajiet aggressivi li jistgħu jipprovokaw distorsjonijiet fuq is-suq li ma jkunux relatati mal-proċess tar-ristrutturar."

(158) Il-Kummissjoni tosserva b'mod partikolari li wara l-ghotja tal-ghajjnuna u fi tmiem il-perjodu ta' ristrutturar, il-grupp xorta se jkollu dejn kbir bil-proporzjon dejn-għal-ekwità iżjed minn 1. Għalhekk, FagorBrandt trid tindirizza bi prijorità l-likwidità mahluqa biex tnaqqas dan il-livell tad-dejn.

6.8. Prinċipju ta' ghajjnuna unika

(159) B'mod konformi mal-punti 72 u l-punti sussegwenti tal-linji gwida dwar l-ghajjnuniet għar-ristrutturar, ghajjnuna

għar-ristrutturar tingħata darba wahda biss f'perjodu ta' għaxar snin.

(160) F'dan il-każ, l-ghajjnuniet Franciżi u Taljani li bbenefikat minnhom FagorBrandt ma setgħux jikkwalifikaw bhala ghajjnuniet għas-salvataġġ u r-ristrutturar. Fil-fatt, meta ingħataw dawn l-ghajjnuniet, fl-2002 u l-2003 rispettivament, FagorBrandt ma kinitx f'diffikultà kif deher fil-premessi (45) sa (56).

(161) B'konsegwenza ta' dan, il-prinċipju ta' ghajjnuna unika mitlub mil-linji gwida dwar l-ghajjnuniet għar-ristrutturar kien rispettat.

6.9. Implimentazzjoni kompluta tal-pjan

(162) Il-pjan għar-ristrutturar ta' FagorBrandt, inklużi l-impenji kollha ta' Franza, għandu jkun eżegwit b'mod shih⁽⁶⁰⁾. Il-Kummissjoni titlob li tiġi infurmata bl-iżvilupp tal-implimentazzjoni tal-pjan kif ukoll bl-impenji relatati miegħu.

7. KONKLUŻJONI

(163) L-ghajjnuna tista' tiġi ddikjarata kompatibbli mas-suq intern jekk il-kundizzjonijiet kollha imposti jkunusodisfatti.

ADOTTAT DIN ID-DEĊIŻJONI:

Artikolu 1

L-ghajjnuna li Franza qed tippjana li timplimenta favur l-impriza FagorBrandt għal ammont ta' EUR 31 miljun hija kompatibbli mas-suq intern bil-kundizzjonijiet previsti fl-Artikolu 2.

Artikolu 2

1. L-awtoritajiet Franciżi għandhom jissospendu l-hlas tal-ghajjnuna msemmija fl-Artikolu 1 ta' din id-Deċiżjoni lill-impriza FagorBrandt sakemm ma jsirx l-irkupru minn FagorBrandt tal-ghajjnuna inkompatibbli msemmija fid-Deċiżjoni tal-Kummissjoni 2004/343/KE tas-16 ta' Diċembru 2003⁽⁶¹⁾.

2. Il-pjan għar-ristrutturar ta' FagorBrandt, bħal ma kien ipprezentat lill-Kummissjoni minn Franza fis-6 ta' Awwissu 2007, għandu jiġi eżegwit b'mod shih.

⁽⁶⁰⁾ Bħal ma kien indikat qabel, il-pjan għar-ristrutturar beda fl-2004 u l-maġġoranza tal-miżuri għar-ristrutturar diġà kienu implimentati.

⁽⁶¹⁾ Deċiżjoni tal-Kummissjoni tas-16 ta' Diċembru 2003, dwar l-iskema ta' ghajjnuniet mill-Istat implimentata minn Franza għall-akkwist ta' imprizi f'diffikultà, ĠU L 108, 16 ta' April 2004, p. 38.

3. Il-kontribut proprju għall-ispejjeż tar-ristrutturar propost minn FagorBrandt ta' EUR 31,5 miljun irid jiżjed bi EUR 3 190 878,02 u l-imghax fuq dan l-ammont mid-data li fiha l-ghajjnuna Taljana tpoġġiet għad-dispożizzjoni ta' FagorBrandt fil-21 ta' Ottubru 2008. Din iż-żieda trid isseħh qabel tmiem il-perjodu tar-ristrutturar tal-impriza stabbilit fil-31 ta' Diċembru 2012. L-awtoritajiet Franciżi iridu juru prova ta' din iż-żieda fi żmien xahrejn mill-iskadenza fil-31 ta' Diċembru 2012.

4. FagorBrandt twaqqaf il-produzzjoni tal-prodotti tat-tkessih, tat-tisjir u tal-hasil tal-platti tal-marka Vedette għal perjodu ta' tmien snin.

5. Sabiex jiġi żgurat li jkunu sodisfatti l-kundizzjonijiet stabbiliti fil-paragrafi 1 sa 4 ta' dan l-Artikolu, Franza tinforma lill-Kummissjoni, permezz ta' rapporti annwali, dwar is-sitwazzjoni tal-iżvilupp tar-ristrutturar ta' FagorBrandt, dwar l-irkupru tal-ghajjnuna inkompatibbli deskritt fil-paragrafu 1, dwar il-ħlas tal-ghajjnuna kompatibbli, u dwar l-implimentazzjoni tal-miżuri kompensatorji.

Artikolu 3

Franza tinforma lill-Kummissjoni, fi żmien xahrejn mid-data tan-notifika ta' din id-Deciżjoni, bil-miżuri li ttiehdu sabiex tkun konformi magħha.

Artikolu 4

Din id-Deciżjoni hija indirizzata lir-Repubblika Franciża.

Magħmul fi Brussell, il-25 ta' Lulju 2012.

Għall-Kummissjoni

Joaquín ALMUNIA

Viċi President